

༡༡། །ས་ལམ་གྱི་རྣམ་གཞག་ཐིག་གསུམ་མཛེས་རྒྱན་
ཞེས་བྱ་བ་བཞུགས་སོ།།



རྣམ་ལག་ཐིག་ལེན་གྱི་ལ།

གྲན་མཁུན་འཛིན་མེད་དཔེ་ལོ་སྟོན་མཛེན།

འཛིན་མཛེན་དཔེ་ལོ་སྟོན། དེབ་ཕྱིན་བཞུག་བ་ལས།

༭། ལ་ལམ་གྱི་རྣམ་གཞག་ཐོག་གསུམ་མཛེས་རྒྱན་
ཞེས་བྱ་བ་བརྒྱགས་སོ། །

ན་མོ་གྲུ་ཏུ་རྩེ་མོ་ ས་དང་ལམ་གྱི་བཞུད་པ་མཐར་ཕྱིན་ཏེ། །ཚུལ་
དེ་འདྲོམས་མཛད་པ་ལྟའི་རྒྱལ་པོ་ལ། །ལུས་པས་བརྱུད་དེ་རྣམ་མཉམ་
རྣམས་བཟུང་ཕྱིར། །ས་ལམ་རྣམ་གཞག་མདོར་བསྟུས་གྱི་བར་བྱ། །

དེ་ལ་འདྲིར་འཇིག་རྟེན་དང་འཇིག་རྟེན་ལས་འདས་པའི་ལོན་ཏུ་
དུ་མའི་གཞི་རྟེན་དུ་གྱུར་བའི་ས་དང་ལམ་གྱི་རྣམ་གཞག་འཛད་པ་ལ་
ཐོག་མར། རྩེས་བྱ་གསུམ་གྱི་ལམ་གྱི་རྣམ་གཞག་མདོར་བསྟུས་ཅམ་
ཞིག་བརྗོད་པར་བྱ་རྟེ། དེ་ཡང་རང་ཁོ་ནའི་དོན་དུ་ཚེ་རྩེ་མའི་འཁོར་
བའི་མདོན་མཐོ་ཅམ་གཙོ་བོར་དོན་དུ་གཉེར་བའི་ཚ་ནས་བཞག་པའི་
བསམ་པ་དེ་རྩེས་བྱ་རྩུང་དུ་བྱུང་བར་ཅན་གྱི་ལམ་གྱི་མཚན་ཉིད། མཚན་
གཞི་ལོ། རྩེས་བྱ་རྩུང་དུ་འཇིག་རྟེན་གྱི་འཇིག་པ་ལེ་རྟེན་པ་རྣམས་པའི་སྐོར་དང་།
མི་དགེ་བརྒྱ་རྒྱུད་གི་རྩེ་ལ་ཁེམས་ལྟ་བུ་ལོ། །དེ་དག་ལ་བརྟེན་ནས་རང་
རྩུང་ལྟན་གྱི་གང་ཟག་མདོན་མཐོའི་གོ་འཕང་དུ་བཞུད་པར་བྱེད་པས་ན་
རྩེས་བྱ་རྩུང་དུ་འཇིག་པ་ལེ་ཞེས་བརྗོད་དོ། །འཁོར་བའི་ལྷན་ཚོགས་ལ་སྐོ་
ཐོག་པའི་སྐོ་ནས་རང་ཁོ་ནའི་དོན་དུ་ཐར་བ་གཙོ་བོར་དོན་དུ་གཉེར་
བའི་ཚ་ནས་བཞག་པའི་བསམ་པ་དེ་རྩེས་བྱ་འབྲིང་གི་ལམ་གྱི་མཚན་ཉིད།
མཚན་གཞི་ལོ། རྩེས་བྱ་འབྲིང་གི་རྩུང་གྱི་མི་རྟེན་སོགས་བརྒྱ་དུ་གཞིགས་

བའི་སྒོ་ལྟ་བུའོ། ། དེ་ལ་བརྟེན་ནས་རང་རྒྱུད་ལྡན་གྱི་གང་ཟག་
 བར་བའི་གོ་འཕང་ཏུ་བཤོད་པར་བྱེད་པས་ན་སྐྱེས་ཏུ་འགྲིང་གི་ལམ་ཞེས་
 བརྗོད་དོ། ། ལྷིང་རྗེ་ཆེན་པོའི་གཞན་དབང་ཏུ་གྱུར་བའི་སྐྱོན་ས་སེམས་
 ཅན་གཞན་གྱིས་སངས་རྒྱས་ཐོབ་སྲིད་ཏུ་རྣམ་མཁུན་དོན་ཏུ་གཉེས་པའི་
 ཆ་ནས་བཞག་པའི་བསམ་པ་དེ་སྐྱེས་ཏུ་ཆེན་པོའི་ལམ་གྱི་མཚན་ཉིད།
 མཚན་གཞི་ནི། སྐྱེས་ཏུ་ཆེན་པོའི་རྒྱུད་ཀྱི་ལྷིང་རྗེ་ཆེན་པོ་དང་། ལྷག་
 བསམ་རྣམ་དག་ལྟ་བུའོ། ། དེ་ལ་བརྟེན་ནས་རང་རྒྱུད་ལྡན་གྱི་གང་
 ཟག་སྐྱོན་མེད་པའི་བྱང་ཚུབ་ཏུ་བཤོད་པར་བྱེད་པས་ན་སྐྱེས་ཏུ་ཆེན་པོའི་
 ལམ་ཞེས་བརྗོད་དོ། ། སྐྱེས་ཏུ་གསུམ་ཀའི་ཉམས་སུ་སྐྱང་བྱ་ཡང་ཡིན་
 འགྲིང་གི་ལམ་རང་རྒྱུད་ལ་སྐྱེ་བ་ལ་རང་ཉིད་ལ་ཐོག་མར་སྒོ་རྒྱུད་དགོས་
 པའི་བསམ་པ་དེ་སྐྱེས་ཏུ་རྒྱུང་འགྲིང་ཐུན་མོང་གི་ལམ་གྱི་མཚན་ཉིད།
 མཚན་གཞི་ནི། འཆི་བ་མི་རྟག་པ་དང་། དན་འཕྲོའི་སྤྲུག་བསྐྱེད་
 རྟོགས་པའི་ཤེས་རབ་ལྟ་བུའོ། ། སྐྱེས་ཏུ་ཆེ་འགྲིང་གཉིས་ཀའི་ཉམས་
 སུ་སྐྱང་བྱ་ཡང་ཡིན། ཆེན་པོའི་ལམ་རང་རྒྱུད་ལ་སྐྱེ་བ་ལ་ཐོག་མར་སྒོ་
 རྒྱུད་དགོས་པའི་བསམ་པ་དེ། སྐྱེས་ཏུ་ཆེ་འགྲིང་ཐུན་མོང་གི་ལམ་གྱི་
 མཚན་ཉིད། མཚན་གཞི་ནི། མི་རྟག་སོགས་བརྒྱུ་བྱུག་རྟོགས་པའི་སྒོ་
 ལྟ་བུའོ། ། སྐྱེས་ཏུ་གསུམ་གྱི་ལམ་གྱི་རིམ་པ་དེ་དག་རྒྱུད་ལ་སྐྱེ་བའི་ཚུལ་
 ཡང་ཡོད་དེ། དེ་ཡང་དལ་འཕྲོར་རྟེན་དཀའ་ཞིང་དོན་ཆེ་བ་དང་།
 དེ་ཉིད་རིང་ཏུ་མི་གནས་པར་འདོར་བའི་ཚུལ་བསམ་སྟེ་ཆེ་འདིའི་རྣང་
 ཤས་ཡོག་ནས་སྲི་མ་དོན་གཉེས་གྱི་བསམ་པ་ལ་བཙོས་མིན་གྱི་རྒྱུང་བ་
 ཐོན་པ་ན་སྐྱེས་ཏུ་རྒྱུང་ཏུ་བྱུང་པར་ཅན་གྱི་ལམ་རྒྱུད་ལ་སྐྱེས་པ་ཡིན་ཞིང་།

དེའི་འོག་ཏུ་འཁོར་བའི་སྤུན་ཚོགས་མཐའ་དག་མེ་འབར་བའི་འོབས་
 ལྟར་མཐོང་ནས་དེ་ལས་ཐར་འདོད་ཀྱི་སྒྲོ་ལ་བཙོས་མིན་གྱི་སྒྲུང་བ་ཐོན་
 པ་ན་སྐྱེས་བུ་འབྲིང་གི་ལམ་རྒྱུད་ལ་སྐྱེས་པ་ཞེས་བྱའོ། ། དེའི་འོག་ཏུ་
 རང་ཉིད་ཀྱིས་འཁོར་བ་ལས་སྒོལ་བའི་ཐར་བ་ཞིག་ཐོབ་ཀྱང་སྦྱོན་སྦྱོགས་
 རེ་བ་ཟད་པ་དང་། ཡོན་ཏན་སྦྱོགས་རེ་བ་ཙམ་ཐོབ་པ་ཡིན་པས་རང་
 འོན་མཚོགས་པར་མ་ཟད། གཞན་དོན་ཡང་ཉི་མེ་བར་ཟད་ཅིང་རང་
 འོན་ཙམ་ལ་དམིགས་པ་ནི་དུད་འགོ་དང་སྤུན་མོང་བར་ཤེས་ནས་སེམས་
 ཅན་གཞན་གཏན་གྱི་བདེ་བ་ལ་འགོད་པའི་ཆེད་དུ་རྣམ་པ་ཐམས་ཅད་
 མཁྱེན་པའི་གོ་འཕང་གཙོ་བོར་དོན་གཉེར་གྱི་བསམ་པ་ལ་བཙོས་མིན་གྱི་
 སྒྲུང་བ་ཐོན་པ་ན་སྐྱེས་བུ་ཆེན་པོའི་ལམ་རྒྱུད་ལ་སྐྱེས་པ་ཡིན་ནོ། ། འོན་
 ས་ལམ་གྱི་རྣམ་གཞག་རི་ལྟ་བུ་ཞེ་ན། དེ་འཆད་པ་ལ་གཉིས།

ས་ལམ་གྱི་རྣམ་གཞག་སྒྱིར་བཏུན་པ་དང་། ཐེག་པ་གསུམ་གྱི་ས་
 ལམ་གྱི་རྣམ་གཞག་གྱེ་བྲག་ཏུ་བཤད་པའོ། ། དང་བོ་ནི། སའི་མཚན་
 ཉིད་སྲ་ཞིང་འཐས་པ་ཡིན་ལ། སའི་བྱེད་ལས་ནི། ལྷ་བ་དང་མི་རྒྱ་
 བའི་འཇིག་རྟེན་ཐམས་ཅད་སྐྱེ་ཞིང་གནས་པའི་རྟེན་བྱེད་པའི་ཕྱིར། དེ་
 བོ་འབྱུང་བ་བཞིའི་ནང་ཚན་གྱི་ས་མཚན་ཉིད་པ་ཡིན་ལ། ཐེག་པ་གསུམ་
 གྱི་ལམ་ལ་ས་ཞེས་བརྗོད་པ་ནི། ས་བཏགས་པ་བ་ཡིན་ཞིང་། དེ་ལྟར་
 འདོགས་པའི་རྒྱ་མཚན་ཡང་བྱེད་ལས་ཚས་མཚུངས་པའི་སྣོ་ནས་སོ། །
 སའི་ཐ་སྐྱོད་འཇུག་ཚུལ་དུ་མ་ཡོད་དེ། ཉན་ཐོས་རང་རྒྱལ་བྱང་སེམས་
 གྱི་ས་གསུམ་དང་། ཤང་ཟག་གི་བདག་མེད་རྟོགས་པའི་རྣལ་འབྱོར་གྱི་
 ས། གཉིས་སྟོང་རྟོགས་པའི་རྣལ་འབྱོར་གྱི་ས། བདེན་སྟོང་རྟོགས་

པའི་རྣམ་འཁྲོར་གྱི་ས་སྟེ་རྣམ་འཁྲོར་གྱི་ས་གསུམ་དང་། བསམ་གཏན་
 དང་ཐོའི་ཉེར་བཞོན་གས་མི་ལྷོགས་མེད་དང་། བསམ་གཏན་དང་ཐོའི་
 དངོས་གཞི་ཙམ་བྱུང་གཉིས། བསམ་གཏན་སྤི་མ་གསུམ་སྟེ་བསམ་
 གཏན་ས་རྒྱག་དང་། ཟག་མེད་གྱི་བསམ་གཏན་ས་རྒྱག་གི་སྟེང་དུ་ཟག་
 མེད་གྱི་གཞུགས་མེད་དང་ཐོ་གསུམ་བརྒྱན་ནས་ཟག་མེད་ས་དགྲ་དང་།
 འདོད་སེམས་གྱི་སྟེང་དུ་བསམ་གཞུགས་བརྒྱད་བརྒྱན་པས་འཕམས་གསུམ་
 ས་དགྲ་དང་། དམན་པ་ས་བརྒྱད་རྣམས་སྲུ་ཡོད་པའི་སྤྱིར། རང་གི་
 འབྲས་བུར་གྱུར་པའི་ཡོན་ཏན་དུ་མའི་གཞི་རྟེན་བྱེད་པའི་ལམ་ལྷགས་གྱི་
 མངོན་རྟོགས་དེ། ས་ལམ་གཉིས་གྱི་ནང་ཚན་དུ་གྱུར་པའི་སའི་མཚན་
 ཉིད། དེ་ལ་དབྱེ་ན། ཉན་ཐོས་གྱི་ས། རང་རྒྱལ་གྱི་ས། བྱང་སེམས་
 གྱི་ས་དང་གསུམ་ཡོད། དེ་གསུམ་ལ་ས་ཞེས་བརྗོད་པ་ནི། སས་རྩེ་ཤིང་
 བགས་ཚལ་ལ་སོགས་པའི་རྟེན་བྱེད་པ་བཞིན་དུ་འདིས་ལམ་ལྷགས་གྱི་
 ཡོན་ཏན་དུ་མའི་རྟེན་བྱེད་པས་ན་དེ་ལྟར་དུ་བརྗོད་པའི་སྤྱིར། ཡང་དེ་
 ལ་མཚོག་དམན་གྱི་སྐོ་ནས་དབྱེ་ན། ཐེག་དམན་གྱི་ས་དང་། ཐེག་
 ཚེན་གྱི་ས་གཉིས་ཡོད།

དང་ཐོ་ཐེག་དམན་གྱི་ས་ལ་དབྱེ་ན། དམན་པ་ས་བརྒྱད་ཡོད་དེ།
 འབྲེལ་རྒྱུང་དོན་གསལ་དུ་ལྷགས་པ་སྤི་མ་གསུམ་གྱི་མངོན་རྟོགས་ལ་ཉན་
 ཐོས་གྱི་ས་ཞེས་ས་བརྒྱད་གྱི་གངས་སུ་སྐྱོས་པ་ནི་ཐེག་པ་གསུམ་གྱི་ཚུལ་
 རྣམ་པར་བཞག་པའི་ཚེད་ཡིན་ལ། གསུང་རབ་སྤྱི་འགྲོ་ལྟར་ན་དམན་
 པའི་ས་བརྒྱད་ནི། དཀར་ཐོ་རྣམ་པར་མཐོང་བའི་ས། རིགས་གྱི་ས།
 བརྒྱད་པའི་ས། མཐོང་བའི་ས། བསྐྱེད་པའི་ས། འདོད་ཆགས་དང་

བྲལ་བའི་ས། བྲས་པ་རྫོགས་པའི་ས། རང་སངས་རྒྱལ་གྱི་ས་རྣམས་སོ།
 མཚན་གཞི་རིམ་པ་བཞིན་བརྗོད་ན། ཉན་ཐོས་གྱི་ཚོགས་ལམ་ལ་དཀར་
 བོ་རྣམ་པར་མཐོང་བའི་ས་ཞེས་བྱ་སྟེ། རྣམ་བུང་གི་ཚོས་དཀར་བོ་དང་
 བོར་མཐོང་བའི་ལམ་ཡིན་པའི་ཕྱིར། ཉན་ཐོས་གྱི་སྦྱོར་ལམ་ལ་རིགས་
 གྱི་ས་ཞེས་བྱ་སྟེ། རང་གི་རིགས་ལ་མི་འབྲུལ་བ་དེ་ནས་ཐོབ་པའི་ཕྱིར།
 རྒྱན་ལྷགས་ལྷགས་པའི་མངོན་རྫོགས་ལ་བརྒྱད་པའི་ས་ཞེས་བྱ་སྟེ། ལྷགས་
 གནས་བརྒྱད་གྱི་དང་བོ་དེ་ནས་ཐོབ་པའི་ཕྱིར། རྒྱན་ལྷགས་འབྲས་
 གནས་གྱི་མངོན་རྫོགས་ལ་མཐོང་བའི་ས་ཞེས་བྱ་སྟེ། འཇིག་རྟེན་ལས་
 འདས་པའི་ལམ་གྱིས་གང་ཟག་གི་བདག་མེད་དང་བོར་མངོན་སྲུང་དུ་
 མཐོང་བའི་ཕྱིར། ཕྱིར་འོང་འབྲས་གནས་གྱི་མངོན་རྫོགས་ལ་བསྟུན་པའི་
 ས་ཞེས་བྱ་སྟེ། འདོད་ཉོན་གྱི་གསུམ་གཉིས་སྤངས་ཏེ་བསྟུན་མོར་བྲས་
 བའི་ཕྱིར། ཕྱིར་མི་འོང་འབྲས་གནས་གྱི་མངོན་རྫོགས་ལ་འདོད་ཆགས་
 དང་བྲལ་བའི་ས་ཞེས་བྱ་སྟེ། འདོད་ཉོན་མཐའ་དག་ལ་ཆགས་པ་དང་
 བྲལ་བའི་ཕྱིར། ཉན་ཐོས་དག་བཅོམ་པའི་མངོན་རྫོགས་ལ་བྲས་པ་རྫོགས་
 པའི་ས་ཞེས་བྱ་སྟེ། རང་ལམ་གྱི་བྱ་བ་རྫོགས་པར་བྲས་པར་རྫོགས་པས་
 སོ། ། རང་སངས་རྒྱལ་གྱི་མངོན་རྫོགས་ལ་རང་སངས་རྒྱལ་གྱི་ས་ཞེས་
 བྱ་སྟེ། སྲིད་པ་ཐ་མའི་ཚེ་སློབ་དཔོན་གཞན་ལ་བརྟེན་མི་དགོས་པའི་
 ཡིན་ཏེ་དང་ལྡན་པའི་མཁུན་པ་ཡིན་པའི་ཕྱིར། རང་རྒྱལ་སློབ་པའི་
 མངོན་རྫོགས་རྣམས་ཀྱང་འདིའི་ནང་དུ་བསྟར་བར་བྱའོ། ། ལྷགས་པ་
 ཕྱི་མ་གསུམ་གྱི་མངོན་རྫོགས་ཀྱང་འདིར་མ་འདུས་པའི་སྦྱོན་མེད་དེ།
 འབྲས་གནས་གསུམ་གྱི་མངོན་རྫོགས་སུ་འདུ་བའི་ཕྱིར་རོ། ། རྣལ་འབྱོར་

སྐྱོད་པའི་དབྱེ་མ་རང་རྒྱུད་པའི་ལྷགས་འདི་ལ། ཉན་ཐོས་ཀྱིས་ཉོན་
 མོངས་སྤངས་བྱའི་གཙོ་ཐོར་བྱེད་པ་དང་། རང་རྒྱལ་གྱིས་ཤེས་སྐྱོབ་
 རགས་པ་སྤངས་བྱའི་གཙོ་ཐོར་བྱེད་པའི་གནད་ཀྱིས་རང་རྒྱལ་ལ་ལྷགས་
 གནས་བརྒྱད་མི་འདོག་ལ། སློབ་དཔོན་གྱིས་ཀྱང་དམན་པའི་ས་དང་
 བོ་བདུན་ཉན་ཐོས་ཀྱི་མངོན་རྟོགས་ཀྱི་སྤྲིང་ཏུ་བཞག་ཅིང་། རང་རྒྱལ་
 ཀྱི་ས་ལྷགས་གནས་བརྒྱད་གང་ལ་ཡང་མི་གཏོགས་པའི་དམན་པའི་ས་
 བརྒྱད་པར་བཞག་པ་ཡིན་ནོ། ། ལེན་མེ་སྐྱོད་པའི་
 'དབྱེ་མ་རང་རྒྱུད་པ་དང་། ཐལ་འགྱུར་བ་རྣམས་ཀྱི་ལྷགས་ལ་རང་རྒྱལ་
 ལ་ལྷགས་གནས་བརྒྱད་ཚང་བར་འདོག་སྟེ། ཉན་རང་གཉིས་ཀྱི་སྤངས་
 བྱའི་གཙོ་ཐོར་འདྲ་བའི་ཕྱིར་རོ། །

གཉིས་པ་ཐེག་ཆེན་གྱི་ས་ལ་དབྱེ་ན། ས་བརྒྱ་ཡོད་དེ་ལོག་ཏུ་
 འཆད་དོ། ། རང་འབྲས་བུར་རྒྱལ་ཏུ་བཤོད་པའི་གོ་སྐབས་ཕྱེ་ལྷལ་ཏུ་
 གྱུར་པའི་ལམ་ལྷགས་ཀྱི་མཆེན་པ་དེ་ལམ་གྱི་མཚན་ཉིད། ཐར་ལམ།
 མཆེན་པ། དེ་ཤེས། མངོན་རྟོགས། དུམ། ཐེག་པ་རྣམས་དོན་གཅིག་
 མིང་གི་རྣམ་གྲངས་སོ། ། དེ་ལ་ལམ་ཞེས་བརྗོད་པ་ནི། ཐར་བའི་གོ་
 འབྲས་ཏུ་བཤོད་པར་བྱེད་པ་ཡིན་པས་ན་དེ་ལྟར་བརྗོད་དོ། ། ཡང་དེ་
 ལ་ངོ་བོའི་སྐོ་ནས་དབྱེ་ན། ཚོགས་ལམ། སྐྱུར་ལམ། མཐོང་ལམ།
 སྐོམ་ལམ། མི་སློབ་ལམ་དང་ལྔ་ཡོད།

དང་པོ་ནི། ཚོས་མངོན་རྟོགས་དེ་ཚོགས་ལམ་གྱི་མཚན་ཉིད།
 དབྱེ་ན་ཐེག་པ་གསུམ་གྱི་ཚོགས་ལམ་གསུམ་ཡོད། ཚོགས་ལམ། དང་
 པའི་ས། ཐར་བ་ཆ་མཐུན། ཚོས་མངོན་རྟོགས་རྣམས་དོན་གཅིག་

མིང་གི་རྣམ་གྲངས་སོ། ། དེ་ལ་ཚོགས་ལམ་ཞེས་བརྗོད་པའི་རྒྱ་མཚོ་བ་
 ཡོད་དེ། ཐེག་པ་རང་ལམ་གྱི་བྱང་ཚུབ་ཐོབ་སྲིད་ཏུ་ཚོགས་པས་གས་
 པའི་ལམ་གྱི་དང་པོ་ཡིན་པས་ན་དེ་ལྟར་བརྗོད་པའི་ཕྱིར། ། དེ་ལ་དང་
 པའི་ས་ཞེས་བརྗོད་པའི་རྒྱ་མཚོ་བ་ཡོད་དེ། དང་སོགས་ལྷུ་ལ་ལྷུ་ལ་གཙོ་
 ཐོར་མཁས་པའི་གནས་སྐབས་ཀྱི་ལམ་ཡིན་པས་ན་དེ་ལྟར་བརྗོད་པའི་
 ཕྱིར། དེ་ལ་ཐར་བ་ཆ་མཐུན་ཞེས་བརྗོད་པའི་རྒྱ་མཚོ་བ་ཡོད་དེ། ཉོན་
 རྒྱུ་ལྷངས་པའི་འཕྲོག་བདེན་ནི་ཐར་བ་དང་། དེའི་སྤྱི་གས་གཅིག་ཉོན་
 རྒྱུ་ལྷུ་བྱུ་བྱུ་གས་སྤངས་པའི་འཕྲོག་བདེན་ནི་ཐར་བའི་ཆ་དང་། དེ་
 ཐོབ་པ་དང་རྗེས་སུ་མཐུན་པའི་གནས་སྐབས་ཀྱི་ལམ་ཡིན་པས་ན་དེ་ལྟར་
 བརྗོད་པའི་ཕྱིར། དེ་ལ་ཚོས་མངོན་རྟོགས་ཞེས་བརྗོད་པའི་རྒྱ་མཚོ་བ་
 ཡོད་དེ། ཚོས་མངོན་རྟོགས་ཞེས་པའི་ཚོས་ནི་གསུང་རབ་ཡན་ལག་བཅུ་
 གཉིས་དང་། དེ་ལ་དམིགས་ནས་སྐྱེ་བྱིད་རྗེས་སུ་འབྲངས་ཏེ་ཉོན་ཐོས་
 ཀྱི་མངོན་རྟོགས་ཐོས་པས་མ་གྱིས་གཙོ་ཐོར་གཏན་ལ་འབེབས་པའི་སྐབས་
 ཡིན་པས་ན་དེ་ལྟར་བརྗོད་པའི་ཕྱིར།

དོན་མངོན་རྟོགས་དེ་སྦྱར་ལམ་གྱི་མཚོ་བ་ཉིད། དབྱེ་བ་ཉོན་ཐོས་
 ཀྱི་སྦྱར་ལམ་སོགས་གསུམ་ཡོད། སྦྱར་ལམ། དེས་འབྲེད་ཆ་མཐུན།
 དེས་འབྲེད་ཡན་ལག དོན་མངོན་རྟོགས་རྣམས་དོན་གཅིག དེ་ལ་
 སྦྱར་ལམ་ཞེས་བརྗོད་པའི་རྒྱ་མཚོ་བ་ཡོད་དེ། ཐེག་པ་རང་ལམ་གྱི་མཐོང་
 ལམ་ལ་སྦྱར་བས་ན་དེ་ལྟར་བརྗོད་པའི་ཕྱིར། དེ་ལ་དེས་འབྲེད་ཆ་མཐུན་
 ཞེས་བརྗོད་པའི་རྒྱ་མཚོ་བ་ཡོད་དེ། དེས་འབྲེད་ནི་མཐོང་ལམ་ཡིན་ལ།
 དེའི་ཆ་ལ་ཕན་འདོགས་པས་ན་དེ་ལྟར་བརྗོད་པའི་ཕྱིར། དེ་ལ་དེས་

འབྲེད་ཡན་ལག་ཞེས་བརྗོད་པའི་རྒྱ་མཚན་ཡོད་དེ། རང་འབྲས་མཐོང་ལམ་ཐོབ་པར་བྱེད་པའི་ཡན་ལག་ཡིན་པས་ན་དེ་ལྟར་བརྗོད་པའི་ཕྱིར། དེ་ལ་དོན་མངོན་རྟོགས་ཞེས་བརྗོད་པའི་རྒྱ་མཚན་ཡོད་དེ། གསུང་རབ་ཀྱི་དོན་བདག་མེད་སྤྱོད་གསུང་གང་རུང་ལ་སྐོམ་བྱུང་གི་རྒྱུར་བ་ཐོན་པས་ན་དེ་ལྟར་བརྗོད་པའི་ཕྱིར།

བདེན་པ་མངོན་རྟོགས་མཐོང་ལམ་གྱི་མཚན་ཉིད། དབྱེ་ན། ཉན་ཐོས་ཀྱི་མཐོང་ལམ་སོགས་གསུམ་ཡོད། མཐོང་ལམ། བདེན་པ་མངོན་རྟོགས། མཐོང་ལམ་པའི་རྒྱུད་ཀྱི་མཁུན་པ་རྣམས་དོན་གཅིག དེ་ལ་མཐོང་ལམ་ཞེས་བརྗོད་པའི་རྒྱ་མཚན་ཡོད་དེ། བདག་མེད་སྤྱོད་གསུང་གང་རུང་མངོན་སུམ་སུ་གསུང་སུ་རྟོགས་པའི་ལམ་ཡིན་པས་ན་དེ་ལྟར་བརྗོད་པའི་ཕྱིར། དེ་ལ་བདེན་པ་མངོན་རྟོགས་ཞེས་བརྗོད་པའི་རྒྱ་མཚན་ཡོད་དེ། བདེན་པ་མངོན་སུམ་སུ་གསུང་སུ་རྟོགས་པའི་ལམ་ཡིན་པས་ན་དེ་ལྟར་བརྗོད་པའི་ཕྱིར།

རྗེས་ལ་མངོན་རྟོགས་དེ་སྐོམ་ལམ་གྱི་མཚན་ཉིད། དབྱེ་ན། ཉན་ཐོས་ཀྱི་སྐོམ་ལམ་སོགས་གསུམ་ཡོད། སྐོམ་ལམ། རྗེས་ལ་མངོན་རྟོགས། སྐོམ་ལམ་པའི་མཁུན་པ་རྣམས་དོན་གཅིག དེ་ལ་སྐོམ་ལམ་ཞེས་བརྗོད་པའི་རྒྱ་མཚན་ཡོད་དེ། བདག་མེད་མངོན་སུམ་སུ་རྟོགས་ཟིན་རྒྱུན་ལྡན་སུ་སྐོམ་པར་བྱེད་པས་ན་དེ་ལྟར་བརྗོད་པའི་ཕྱིར། དེ་ལ་རྗེས་ལ་མངོན་རྟོགས་ཞེས་བརྗོད་པའི་རྒྱ་མཚན་ཡོད་དེ། མཐོང་ལམ་གྱི་རྗེས་ལ་བདེན་པ་མངོན་སུམ་སུ་རྟོགས་པའི་ལམ་ཡིན་པས་ན་དེ་ལྟར་བརྗོད་པའི་ཕྱིར།

ཉོན་ལྗོངས་སྤངས་པའི་ཚན་བཞག་པའི་མཁུན་པ་དེ་མི་སྐོབ་ལམ་གྱི་

མཚན་ཉིད། ལྷའི་བརྗོད་རིགས་ཀྱི་སྐོ་ནས་དབྱེ་ན། ཉན་ཐོས་ཀྱི་མི་
 སྐྱབ་ལམ་སོགས་གསུམ་ཡོད། མི་སྐྱོབ་ལམ། ཉན་སྐྱིབ་སྲངས་པའི་ཡི་
 ཤེས། དག་བཅོམ་པའི་མཁུན་པ་རྣམས་དོན་གཅིག དེ་ལ་མི་སྐྱོབ་
 ལམ་ཞེས་བརྗོད་པའི་རྒྱ་མཚན་ཡོད་དེ། ཐེག་པ་རང་ལམ་གྱི་བྱ་བ་
 མཐར་ཕྱིན་པས་ན་དེ་ལྟར་བརྗོད་པའི་ཕྱིར།

གཉེས་པ་ཐེག་པ་གསུམ་གྱི་ས་ལམ་གྱི་རྣམ་བཞག་ཕྱེ་བྲག་ཏུ་བཤད་
 པ་ལ། ཉན་ཐོས། རང་རྒྱལ། ཐེག་ཆེན་གྱི་ལམ་བཤད་པ་དང་གསུམ།
 དང་པོ་ལ། ཉན་ཐོས་ཀྱི་ཚོགས་ལམ། སྐྱུར་ལམ། མཐོང་ལམ།
 སྐྱོམ་ལམ། མི་སྐྱོབ་ལམ་དང་ལྔ་ལས།

དང་པོ། ཉན་ཐོས་ཀྱི་ཚོགས་ལམ་ལ། མཚན་ཉིད། དབྱེ་བ།
 རྣམ་གྲངས། སྐྱེ་བའི་རྩིས་བཤད་པ་དང་བཞི། དང་པོ་ནི། རང་
 འབྲས་སྐྱུར་ལམ་མ་སྐྱེས་ཤོང་གི་ཉན་ཐོས་ཀྱི་ཚོས་མངོན་རྟོགས་དེ་ཉན་
 ཐོས་ཀྱི་ཚོགས་ལམ་གྱི་མཚན་ཉིད། གཉེས་པ་ནི། དེ་ལ་དབྱེ་ན།
 ཉན་ཐོས་ཀྱི་ཚོགས་ལམ་ཆེ་འབྲིང་རྒྱུང་གསུམ་ཡོད། ཡང་དེ་ལ་དབྱེ་ན།
 མངོན་སུམ། རྗེས་དཔག བཅད་ཤེས་གསུམ་ཡོད། དང་པོ་ནི།
 དེའི་རྒྱུད་ཀྱི་མངོན་ཤེས་དང་པོ་ལྟ་ལུའོ། ། གཉེས་པ་ནི། དེའི་རྒྱུད་
 ཀྱི་རྟགས་ལ་བརྟེན་ནས་གང་ཟག་གི་བདག་མེད་གསར་དུ་རྟོགས་པའི་སྐོ་
 ལྟ་ལུའོ། ། གསུམ་པ་ནི། དེའི་རྒྱུད་ཀྱི་གང་ཟག་གི་བདག་མེད་དེས་
 པའི་དེས་ཤེས་ལྟ་ལུའོ། ། གསུམ་པ་ནི། ཉན་ཐོས་ཀྱི་ཚོགས་ལམ།
 ཉན་ཐོས་ཀྱི་དང་པའི་ས། ཉན་ཐོས་ཀྱི་ཐར་བ་ཆ་མཐུན། ཉན་ཐོས་
 ཀྱི་ཚོས་མངོན་རྟོགས་རྣམས་དོན་གཅིག་མིང་གི་རྣམས་གངས་སོ། ། ལྷ་

བཤད་སྲ་མ་དང་རིགས་འགྲེལ། ། བཞི་བ་ནི། དེས་འབྲུང་གི་བསམ་
 པ་རྒྱུད་ལ་སྐྱེས་པའི་སྐྱོན་ནས་ཉན་ཐོས་ཀྱི་ཐར་བ་དོན་གཉེར་གྱི་བསམ་པ་ལ་
 བཙུག་མིན་གྱི་རྒྱུར་བ་ཐོབ་པ་ན་ཉན་ཐོས་ཀྱི་ཚོགས་ལམ་རྒྱུད་ལ་སྐྱེས་པ་
 ཡིན་ནོ།། ས་མཚམས་ནི། ཉན་ཐོས་ཀྱི་ཚོགས་ལམ་ནས་ཉན་ཐོས་ཀྱི་
 རྒྱུར་ལམ་མ་ཐོབ་བར་དུ་ཡོད།

གཉིས་པ་ཉན་ཐོས་ཀྱི་རྒྱུར་ལམ་ལ། མཚམ་ཉིད། དབྱེ་བ། མིང་
 གི་རྣམ་གྲངས། རྐྱེའུ་ལ་དང་བཞི། དང་པོ་ནི། རང་འབྲས་ཉན་ཐོས་
 ཀྱི་མཐོང་ལམ་མ་སྐྱེས་གོང་གི་ཉན་ཐོས་ཀྱི་དོན་མངོན་རྟོགས་དེ། ཉན་
 ཐོས་ཀྱི་རྒྱུར་ལམ་གྱི་མཚམ་ཉིད། གཉིས་པ་ནི། དེ་ལ་ངོ་བོའི་སྐྱོན་ནས་
 དབྱེ་ན། ཉན་ཐོས་ཀྱི་རྒྱུར་ལམ་དོད། ཚེ་མོ། བཟོད་པ། ཚོས་མཚོག་
 བཞི་དང་། ལུས་པའི་སྐྱོན་ནས་དབྱེ་ན། ཚེ་འབྲིང་རྒྱུར་གསུམ་ཡོད་དེ།
 རྒྱུད་གཅིག་པའི་དབང་དུ་བྱས་ན། དང་པོར་སྐྱེས་པའི་ཉན་ཐོས་ཀྱི་
 རྒྱུར་ལམ་དེ་རྒྱུར་དུ་བར་དུ་སྐྱེས་པའི་རྒྱུར་ལམ་དེ་འབྲིང་། ཐ་མར་སྐྱེས་
 པའི་ཉན་ཐོས་ཀྱི་རྒྱུར་ལམ་དེ་ཚེན་པོར་འཛོག་ རྒྱུད་ཐ་དང་པའི་དབང་
 དུ་བྱས་ན། དབང་རྒྱུ་ཀྱི་རྒྱུར་ལམ་དེ་ཚེན་པོ། དབང་འབྲིང་གི་དེ་
 འབྲིང་། དབང་རྒྱལ་གྱི་དེ་རྒྱུར་དུར་འཛོག་པའི་ཕྱིར། གསུམ་པ་ནི།
 ཉན་ཐོས་ཀྱི་རྒྱུར་ལམ། ཉན་ཐོས་ཀྱི་དེས་འབྲེང་ཆ་མཐུན། ཉན་ཐོས་
 ཀྱི་དོན་མངོན་རྟོགས་རྣམས་དོན་གཅིག་མིང་གི་རྣམས་གྲངས་སོ། ། སྐྱོ་
 བཤད་སྲ་མ་དང་རིགས་འགྲེལ། ། རིགས་དེས་ཉན་ཐོས་ཀྱི་རྒྱུར་ལམ་དེ་
 གང་ཟག་གི་བདག་མེད་སྤྲོ་ལོ་ལ་རྟོག་པ་བཅད་ཤེས་ཡིན་ཏེ། དེ་གང་
 ཟག་གི་བདག་མེད་སྤྲོ་ལོ་རྟོགས་པའི་ཚད་མིན་གྱི་ཞེན་རིག་ཡིན་པས་ཕྱིར།

ཁ་ཅིག ཉན་ཐོས་ཀྱི་ཚོགས་སྐྱུར་གཉིས་ལ་ལོག་ཤེས་ཡོད་ཅེས་སྐྱབ་བའི་
 མི་འབྲུག་དེ། དེ་ཡིན་ན་སྐོད་ཅན་མཐུན་ཡིན་དགོས་པའི་ཕྱིར། བཞི་བའི།
 ཉན་ཐོས་ཚོགས་ལམ་པ་དེས་གང་ཟག་གི་བདག་མེད་སྤོ་མོ་རྟོགས་པའི་
 ཞི་གནས་ལ་མཉམ་པར་བཞག་བཞིན་པའི་ངང་ནས་བདག་མེད་སྤོ་མོ་ལ་
 དབྱུང་སྟོབས་ཀྱིས་ལུས་སེམས་ཤིན་ལྷུངས་ཀྱི་བདེ་བ་བྱུང་པར་ཅན་
 དངས་ཏེ། སྐོམ་བྱུང་གི་ཤེས་རབ་ཐོབ་པ་ན་ཉན་ཐོས་ཀྱི་སྐྱུར་ལམ་ཐོབ་
 པ་ཞེས་བྱའོ། ། ས་མཚམས་ནི། ཉན་ཐོས་ཀྱི་ཚོགས་ལམ་རྫོགས་ནས་
 ཉན་ཐོས་ཀྱི་མཐོང་ལམ་མ་ཐོབ་བར་དུ་ཡོད།

གསུམ་པ་ཉན་ཐོས་ཀྱི་མཐོང་ལམ་ལ། མཚན་ཉིད། དབྱེ་བ།
 མིང་གི་རྣམ་གྲངས། རྐྱེའུ་ལ་བཤད་པ་དང་བཞི། དང་པོ་ནི། རང་
 འབྲས་ཉན་ཐོས་ཀྱི་སྐོམ་ལམ་མ་སྐྱེས་གོང་གི་ཉན་ཐོས་ཀྱི་བདེན་པ་མངོན་
 རྟོགས་དེ། ཉན་ཐོས་ཀྱི་མཐོང་ལམ་ཀྱི་མཚན་ཉིད། གཉིས་པ་ནི།
 དེ་ལ་ངོ་ཐོའི་སྐོ་ནས་དབྱེ་བ། ཉན་ཐོས་ཀྱི་མཐོང་ལམ་མཉམ་བཞག་ཡེ་
 ཤེས་དང་། ཉན་ཐོས་ཀྱི་མཐོང་ལམ་རྗེས་ཐོབ་ཡེ་ཤེས། དེ་གཉིས་གང་
 རུང་མ་ཡིན་པའི་ཉན་ཐོས་ཀྱི་མཐོང་ལམ་དང་གསུམ་ཡོད། རང་ལྷུལ་དུ་
 ལྱུར་པའི་གང་ཟག་གི་བདག་མེད་ལ་ཚེ་གཅིག་དུ་མཉམ་པར་བཞག་པའི་
 ཉན་ཐོས་ཀྱི་བདེན་པ་མངོན་རྟོགས་དེ། ཉན་ཐོས་ཀྱི་མཐོང་ལམ་མཉམ་
 བཞག་ཡེ་ཤེས་ཀྱི་མཚན་ཉིད། དེ་ལ་དབྱེ་བ། ཉན་ཐོས་ཀྱི་མཐོང་
 ལམ་བར་ཆད་མེད་ལམ་དང་། མཐོང་ལམ་རྣམ་གྲུལ་ལམ་གཉིས།
 དེ་གཉིས་གང་རུང་མ་ཡིན་པའི་ཉན་ཐོས་ཀྱི་མཐོང་ལམ་མཉམ་བཞག་ཡེ་
 ཤེས་དང་གསུམ་ཡོད། ཉན་སྐྱབ་ཀྱུན་བཏགས་ཀྱི་དངོས་གཉེན་དུ་ལྱུར་

པའི་ཉན་ཐོས་ཀྱི་བདེན་པ་མངོན་རྟོགས་དེ། ཉན་ཐོས་ཀྱི་མཐོང་ལམ་
 བར་ཆད་མེད་ལམ་གྱི་མཚན་ཉིད། དེ་ལ་དབྱེ་ན། ཉན་ཐོས་ཀྱི་མཐོང་
 ལམ་བཟོད་པ་བརྒྱད་ཡོད། དེ་རྣམས་ཡིན་ཁྲུབ་མཉམ་ཡིན་ཏེ། ཉན་
 ཐོས་ཀྱི་མཐོང་ལམ་བར་ཆད་མེད་ལམ་དེ་དེ་བརྒྱད་ཀ་ཡིན་པའི་ཕྱིར།
 ཚོས་བཟོད་བཞི་ཡང་ཡིན་རྗེས་བཟོད་བཞི་ཡང་ཡིན་པའི་ཕྱིར། དང་པོ་
 བཞི་ཡིན་ཏེ། ཡུལ་བདེན་པ་བཞི་གང་ཟག་གི་བདག་མེད་ཏུ་མངོན་
 སུམ་ཏུ་རྟོགས་པའི་ཉན་ཐོས་ཀྱི་མཐོང་ལམ་བར་ཆད་མེད་ལམ་ཡིན་པའི་
 ཕྱིར། གཉིས་པ་བཞི་ཡིན་ཏེ། ཡུལ་ཅན་ཚོས་བཟོད་བཞི་གང་ཟག་གི་
 བདག་མེད་ཏུ་མངོན་སུམ་ཏུ་རྟོགས་པའི་ཉན་ཐོས་ཀྱི་མཐོང་ལམ་བར་
 ཆད་མེད་ལམ་ཡིན་པའི་ཕྱིར། ཉོན་ལྷོབ་ཀྱི་བཏགས་སྤངས་པའི་རྣམ་
 སྐོལ་ལམ་ཏུ་གྱུར་པའི་ཉན་ཐོས་ཀྱི་བདེན་པ་མངོན་རྟོགས་དེ་ཉན་ཐོས་
 ཀྱི་མཐོང་ལམ་རྣམ་སྐོལ་ལམ་གྱི་མཚན་ཉིད། དེ་ལ་དབྱེ་ན། ཉན་
 ཐོས་ཀྱི་ཤེས་པ་བརྒྱད་ཡོད། དེ་རྣམས་ཡིན་ཁྲུབ་མཉམ་ཡིན་ཏེ། ཉན་
 ཐོས་ཀྱི་མཐོང་ལམ་རྣམ་སྐོལ་ལམ་དེ་དེ་བརྒྱད་ཀ་ཡིན་པའི་ཕྱིར། ཚོས་
 ཤེས་བཞི་ཡང་ཡིན་རྗེས་ཤེས་བཞི་ཡང་ཡིན་པའི་ཕྱིར། དང་པོ་བཞི་
 ཡིན་ཏེ། ཡུལ་བདེན་པ་བཞི་གང་ཟག་གི་བདག་མེད་ཏུ་མངོན་སུམ་ཏུ་
 རྟོགས་པའི་ཉན་ཐོས་ཀྱི་མཐོང་ལམ་རྣམ་སྐོལ་ལམ་ཡིན་པའི་ཕྱིར། གཉིས་
 པ་བཞི་ཡིན་ཏེ། ཡུལ་ཅན་ཚོས་ཤེས་བཞི་གང་ཟག་གི་བདག་མེད་ཏུ་
 མངོན་སུམ་ཏུ་རྟོགས་པའི་ཉན་ཐོས་ཀྱི་མཐོང་ལམ་རྣམ་སྐོལ་ལམ་ཡིན་
 པའི་ཕྱིར། དེ་གཉིས་གང་རུང་མ་ཡིན་པའི་མཐོང་ལམ་མཉམ་བཞག་
 ཡེ་ཤེས་ནི། ལྷོང་ཉིད་ལ་རྗེ་གཅིག་ཏུ་མཉམ་པར་བཞག་པའི་ཉན་ཐོས་

གྱི་མཐོང་ལམ་མཉམ་བཞག་ཡེ་ཤེས་དང་། གཉིས་སྟོང་ལ་ཚེ་གཅིག་ཏུ་
 མཉམ་པར་བཞག་པའི་ཉན་ཐོས་གྱི་མཐོང་ལམ་མཉམ་བཞག་ཡེ་ཤེས་དང་།
 གང་ཟག་གི་བདག་མེད་ལ་ཚེ་གཅིག་ཏུ་མཉམ་པར་བཞག་པའི་ཉན་ཐོས་
 གྱི་མཐོང་ལམ་མཉམ་བཞག་ཡེ་ཤེས་ལྟ་བུའོ། ། མཐོང་ལམ་ཤེས་བཟོད་
 སྐད་ཅིག་མ་བཅུ་རྒྱལ་པོ་དེ་སྐྱེ་ཐེབས་གཉིས་ཡིན་ཏེ། བཟོད་པ་བརྒྱད་
 གཅིག་ཆར་དང་ཤེས་པ་བརྒྱད་གཅིག་ཆར་ཏུ་སྐྱེ་བའི་ཕྱིར། ཉན་ཐོས་
 གྱི་མཐོང་ལམ་བར་ཆད་མེད་ལམ་དང་རྣམ་སྐོལ་ལམ་གཉིས་གྱི་ཡུན་ཚད་
 ཡོད་དེ། བྱ་རྣམས་གྱི་བྱུང་མཐའི་སྐད་ཅིག་མའི་ཡུན་ཚད་དང་ལྡན་
 པའི་ཕྱིར། འདི་འོག་མའི་སྐབས་སུ་ཡང་ཤེས་པར་བྱའོ། ། ཉན་ཐོས་
 གྱི་མཐོང་ལམ་བར་ཆད་མེད་ལམ་དང་རྣམ་སྐོལ་ལམ་གང་རུང་མ་ཡིན་
 པའི་ཉན་ཐོས་གྱི་མཐོང་ལམ་ཡང་ཡིན་རང་འདྲེན་བྱེད་གྱི་རྣམ་སྐོལ་ལམ་
 རྣམས་རྗེས་སུ་བྱུང་བའི་ཆ་ནས་བཞག་པའི་ཉན་ཐོས་གྱི་བདེན་པ་མངོན་
 རྟོགས་དེ། ཉན་ཐོས་གྱི་མཐོང་ལམ་རྗེས་སོབ་ཡེ་ཤེས་གྱི་མཚན་ཉིད།
 འཇམ་དབྱུངས་མཚོག་ལྟ་འོད་ཟེར། རྗེས་སོབ་ཡེ་ཤེས་ལ་རྟོག་པ་ཁོ་ན་
 དཔོས་གསུང་ཡང་། རང་ལུགས་ལ་རྟོག་པ་དང་རྟོག་མེད་གཉིས་ཀ་
 ཡོད་དོ། ། དེ་གཉིས་གང་རུང་མ་ཡིན་པ་ནི། ཉན་ཐོས་གྱི་མཐོང་ལམ་
 བར་ཆད་མེད་ལམ་དང་། ཉན་ཐོས་གྱི་མཐོང་ལམ་རྣམ་སྐོལ་ལམ་པ་
 བའི་རྒྱད་གྱི་ཚད་མེད་བཞི་དང་། ཐར་བ་དོན་གཉེར་གྱི་སྟོང་དང་།
 ཉན་ཐོས་མཐོང་ལམ་རྗེས་སོབ་པའི་རྒྱད་གྱི་སྟོང་ ཉིད་རྟོགས་པའི་མཁྱེན་
 པ་དང་། གཉིས་སྟོང་རྟོགས་པའི་མཁྱེན་པ་རྣམས་ལ་བྱེད་དོ། ། གསུམ་
 པ་ནི། ཉན་ཐོས་གྱི་མཐོང་ལམ། ཉན་ཐོས་གྱི་བདེན་པ་མངོན་རྟོགས།

ཉན་ཐོས་མཐོང་ལམ་པའི་མཁུན་པ་རྣམས་དོན་གཅིག རྒྱ་བཤད་སྲ་
 མ་དང་རིགས་འགྲེ། བཞི་བ་ནི། ཉན་ཐོས་ཀྱི་མཐོང་ལམ་བར་ཆད་
 མེད་ལམ་དང་། དེའི་རྣམ་པོལ་ལམ་གཉིས་མཉམ་བཞག་སྲུབ་གཅིག་
 ལ་སྟེ། དེ་ལས་ལངས་ནས་དེའི་མཐོང་ལམ་རྗེས་སྐྱོབ་ཡེ་ཤེས་སྟེ། དེའི་
 འོག་ཏུ་མཉམ་བཞག་སྲུང་གསུམ་པ་སྟེ་བཤད་དོ། །

བཞི་བ་ཉན་ཐོས་ཀྱི་སྐྱོམ་ལམ་ལ། མཚོན་ཉིད། དབྱེ་བ། མིང་
 གི་རྣམ་གྲངས། རྒྱུ་ཚུལ་དང་བཞི། དང་པོ་ནི། ཉན་ཐོས་ཀྱི་རྗེས་ལ་
 མངོན་རྟོགས་དེ། ཉན་ཐོས་ཀྱི་སྐྱོམ་ལམ་ཀྱི་མཚོན་ཉིད། གཉིས་པ་ནི།
 དབྱེ་བ། མཉམ་རྗེས་གཉིས། དེ་གཉིས་གང་རུང་མ་ཡིན་པའི་ཉན་
 ཐོས་ཀྱི་སྐྱོམ་ལམ་དང་གསུམ་ཡོད། རང་ཡུལ་དུ་ལྷུང་པའི་བདག་མེད་
 ལ་ཆེ་གཅིག་ཏུ་མཉམ་པར་བཞག་པའི་ཉན་ཐོས་ཀྱི་རྗེས་ལ་མངོན་རྟོགས་
 དེ། ཉན་ཐོས་ཀྱི་སྐྱོམ་ལམ་མཉམ་བཞག་ཡེ་ཤེས་ཀྱི་མཚོན་ཉིད། དེ་ལ་
 དབྱེ་བ། ཉན་ཐོས་ཀྱི་སྐྱོམ་ལམ་བར་ཆད་མེད་ལམ་དང་། རྣམ་པོལ་
 ལམ་དང་། དེ་གང་རུང་མ་ཡིན་པའི་ཉན་ཐོས་ཀྱི་སྐྱོམ་ལམ་མཉམ་
 བཞག་ཡེ་ཤེས་དང་གསུམ་ཡོད། རང་གི་ངོས་སྐལ་གྱི་སྲང་བྱ་སྐྱོམ་སྲང་
 ཉོན་སྐྱིབ་ཀྱི་དངོས་གཉེན་དུ་ལྷུང་པའི་ཉན་ཐོས་ཀྱི་རྗེས་ལ་མངོན་རྟོགས་
 དེ། ཉན་ཐོས་ཀྱི་སྐྱོམ་ལམ་བར་ཆད་མེད་ལམ་ཀྱི་མཚོན་ཉིད། དེ་ལ་
 དབྱེ་བ། ཉན་ཐོས་ཀྱི་སྐྱོམ་ལམ་རྒྱུང་རྒྱུང་དུ་ནས་ཆེན་པོའི་ཆེན་
 པོའི་བར་དགུ་ཡོད། རང་འདྲེན་བྱེད་ཀྱི་བར་ཆད་མེད་ལམ་གྱི་ངོས་
 སྐལ་གྱི་སྲང་བྱ་སྐྱོམ་སྲང་ཉོན་སྐྱིབ་སྲངས་པའི་རྣམ་པོལ་ལམ་དུ་ལྷུང་པའི་
 ཉན་ཐོས་ཀྱི་རྗེས་ལ་མངོན་རྟོགས་དེ། ཉན་ཐོས་ཀྱི་སྐྱོམ་ལམ་རྣམ་པོལ་

ལམ་གྱི་མཚན་ཉིད། དེ་ལ་དབྱེ་ན། སྤང་བྱ་རིམ་གྱིས་པའི་དབང་དུ་
 བྱས་པ་དང་། སྤང་བྱ་གཅིག་ཚར་བའི་དབང་དུ་བྱས་པ་གཉིས། དང་
 བོ་ནི། འདོད་པའི་སམ་བསྐྱུས་ཀྱི་སྐྱོམ་སྤང་ཉོན་མོངས་སྐྱོར་དགུ་དང་།
 དེ་བཞིན་དུ་བསམ་གཏན་དང་བོ་ནས་སྤིང་ཆེད་སམ་བསྐྱུས་ཀྱི་བར་གྱི་ས་རེ་
 རེ་ལ་སྐྱོམ་སྤང་ཉོན་མོངས་སྐྱོར་དགུ་དགུ་སྟེ་སྐྱོམ་སྤང་ཉོན་མོངས་བརྒྱད་
 ཚུ་ཚ་གཅིག་ཡོད་ལ། དེ་རྣམས་རིམ་པ་བཞིན་དུ་སྤྱོད་བྱེད་ཀྱི་དངོས་
 གཉེན་སྐྱོམ་ལམ་བར་ཆད་མེད་ལམ་བརྒྱད་ཚུ་ཚ་གཅིག་དང་། དེ་རྣམས་
 རིམ་གྱིས་སྤངས་པའི་སྐྱོམ་ལམ་རྣམ་གྲོལ་ལམ་བརྒྱད་ཚུ་དང་། དེའི་
 ཉེང་དུ་སྟེག་པ་རང་ལམ་གྱི་མི་སྐྱོབ་ལམ་གྱིས་བསྐྱུས་པའི་རྣམ་གྲོལ་ལམ་
 གཅིག་སྟེ། རྣམ་གྲོལ་ལམ་བརྒྱད་ཚུ་ཚ་གཅིག་ཡོད་དོ། ། སྤང་བྱ་
 གཅིག་ཚར་བའི་དབང་དུ་བྱས་ན། ཁམས་གསུམ་ས་དགུའི་སྐྱོམ་སྤང་
 ཉོན་མོངས་ཆེན་པོའི་ཆེན་པོ་དགུ་གཅིག་ཚར་དུ་སྤྱོད་བྱེད་ཀྱི་སྐྱོམ་ལམ་
 བར་ཆད་མེད་ལམ་རྒྱུད་དུའི་རྒྱུད་དུ་ནས་ས་དགུ་པོ་དེ་དག་གི་སྐྱོམ་སྤང་
 ཉོན་མོངས་རྒྱུད་དུའི་རྒྱུད་དུ་དགུ་གཅིག་ཚར་དུ་སྤྱོད་བྱེད་ཀྱི་སྐྱོམ་ལམ་བར་
 ཆད་མེད་ལམ་ཆེན་པོའི་ཆེན་པོའི་བར་དགུ་སྟེ་སྐྱོམ་ལམ་བར་ཆད་མེད་
 ལམ་སྐྱོར་དགུ་དང་། སྐྱོམ་སྤང་དེ་དག་སྤངས་པའི་རྣམ་གྲོལ་ལམ་སྐྱོར་
 དགུ་ཡོད་དོ། །གསུམ་པ་ནི། ཉན་ཐོས་ཀྱི་སྐྱོམ་ལམ། ཉན་ཐོས་ཀྱི་རྗེས་
 ལ་མངོན་རྟོགས། ཉན་ཐོས་སྐྱོམ་ལམ་པའི་རྒྱུད་ཀྱི་མཁྱེན་པ་རྣམས་
 འོན་གཅིག་མིང་གི་རྣམ་གྲངས་སོ། །བཞི་བ་ནི། ཉན་ཐོས་མཐོང་ལམ་
 པ་དེས་གང་བྲག་གི་བདག་མེད་རྟོགས་ཟིན་བསྐྱོམས་པ་ལ་བརྟེན་ནས་
 ཉོན་སྐྱོབ་ཆེན་པོའི་ཆེན་པོའི་དངོས་གཉེན་ཐོབ་པ་ན་དེའི་རྒྱུད་ལ་ཉན་

ཐོས་ཀྱི་སྒོམ་ལམ་སྐྱེས་པ་ཡིན་པའི་ཕྱིར།

ལྷ་བ་ཉན་ཐོས་ཀྱི་མི་སྒོམ་ལམ་ལ། མཚན་ཉིད། དབྱེ་བ། མིང་གི་རྣམ་གྲངས། ཐོབ་ཚུལ་དང་བཞི། དང་པོ་ནི། ཉན་ཐོས་ཀྱི་ལམ་ཀྱི་བསྐྱོད་པ་མཐར་ཕྱིན་པའི་མངོན་རྟོགས་དེ། ཉན་ཐོས་ཀྱི་མི་སྒོམ་ལམ་ཀྱི་མཚན་ཉིད། གཉིས་པ་ནི། དེ་ལ་དབྱེ་བ། སྤང་བྱ་གཅིག་ཚར་བའི་དག་བཅོམ་པའི་མཁུན་པ་དང་། སྤང་བྱ་རིམ་གྱིས་པའི་དག་བཅོམ་པའི་མཁུན་པ་དང་གཉིས་ཡོད། དབང་བོའི་སྐྱོན་ས་དབྱེ་བ། ཉན་ཐོས་དག་བཅོམ་པ་དབང་རྒྱུ་དང་དབང་རྒྱལ་གྱི་མཁུན་པ་གཉིས་ཡོད། གསུམ་པ་ནི། ཉན་ཐོས་ཀྱི་མི་སྒོམ་ལམ། ཉན་ཐོས་ཀྱི་མཐར་ཕྱིན་པའི་ལམ། ཉན་ཐོས་དག་བཅོམ་པའི་རྒྱུ་གྱི་མཁུན་པ་རྣམས་དོན་གཅིག་མིང་གི་རྣམ་གྲངས་སོ། ། བཞི་བ་ནི། ཉན་ཐོས་ཀྱི་སྒོམ་ལམ་རྟོ་རྟེན་གྱི་ཉེ་དེ་འཇོག་གིས་ཉོན་མྱིབ་སྐྱེ་མི་འུང་གི་ཚོས་ཅན་ཏུ་བྱས་ཏེ། སྐད་ཅིག་གཉིས་པ་ལ་ཉོན་མྱིབ་སྤངས་པའི་རྣམ་སྟོན་ལམ་ཐོབ་པ་ན། ཉན་ཐོས་ཀྱི་མི་སྒོམ་ལམ་མངོན་ཏུ་བྱས་པ་ཡིན་ནོ། །

གཉིས་པ་རང་རྒྱལ་གྱི་ལམ་བཟང་པ་ལ། མཚན་ཉིད། དབྱེ་བ། མིང་གི་རྣམ་གྲངས། ཕྱེ་བ་སོ་སོའི་དོན་དང་ལྷ། དང་པོ་ནི། རང་རྒྱལ་གྱི་ཐར་བར་བསྐྱོད་པའི་གོ་སྐབས་ཕྱེ་བུལ་ཏུ་གྱུར་པའི་རང་རྒྱལ་གྱི་མངོན་རྟོགས་དེ། རང་རྒྱལ་གྱི་ལམ་གྱི་མཚན་ཉིད། གཉིས་པ་ནི། དེ་ལ་དབྱེ་བ། རང་རྒྱལ་གྱི་ཚོགས་སྦྱོར་མཐོང་སྒོམ་མི་སྒོམ་ལམ་དང་ལྷ་ཡོད། གསུམ་པ་ནི། རང་རྒྱལ་གྱི་ས། རང་རྒྱལ་གྱི་ལམ། རང་རྒྱལ་གྱི་ཐོག་པ། རང་རྒྱལ་གྱི་མཁུན་པ་རྣམས་དོན་གཅིག་མིང་གི་རྣམ་

གངས་སོ། ། བཞི་བ་ལ། རང་རྒྱལ་གྱི་ཚོགས་ལམ། ལྷོ་ར་ལམ།
མཚོང་ལམ། ལྷོ་ལམ། མི་སྲོལ་ལམ་བཤད་པ་དང་ལ།

དང་པོ་ལ། མཚོན་ཉིད། དབྱེ་བ། མིང་གི་རྣམ་གྲངས། ལྷོ་
ལྷོ་ལྷོ་དང་བཞི། དང་པོ་ནི། རང་འབྲས་རང་རྒྱལ་གྱི་ལྷོ་ར་ལམ་མ་རྒྱུས་
གོང་གི་རང་རྒྱལ་གྱི་ཚོས་མངོན་རྟོགས་དེ། རང་རྒྱལ་གྱི་ཚོགས་ལམ་གྱི་
མཚོན་ཉིད། གཉིས་པ་ནི། དེ་ལ་དབྱེ་བ། རང་རྒྱལ་གྱི་ཚོགས་ལམ་
ཆེ་འབྲིང་ཆུང་གསུམ་ཡོད། གསུམ་པ་ནི། རང་རྒྱལ་གྱི་ཚོགས་ལམ།
རང་རྒྱལ་གྱི་ཐར་བ་ཆ་མཐུན། རང་རྒྱལ་གྱི་ཚོས་མངོན་རྟོགས་རྣམས་
དོན་གཅིག་མིང་གི་རྣམ་གྲངས་སོ། ། བཞི་བ་ནི། རང་རྒྱལ་གྱི་བྱང་
ཆུབ་གཙོ་བོར་དོན་དུ་གཉེར་བའི་སློལ་བཅོས་མིན་གྱི་ལྷོང་བ་ཐོན་པ་ན་
རང་རྒྱལ་གྱི་ཚོགས་ལམ་རྒྱུད་ལ་སྐྱེས་པ་ཡིན་ནོ། །

གཉིས་པ་རང་རྒྱལ་གྱི་ལྷོ་ར་ལམ་བཤད་པ་ལ། མཚོན་ཉིད། དབྱེ་
བ། མིང་གི་རྣམ་གྲངས། ལྷོ་ལྷོ་ལྷོ་དང་བཞི། དང་པོ་ནི། རང་གི་
ཉེར་ལེན་དུ་གྱུར་བའི་ཚོགས་ལམ་རྫོགས་རྗེས་སུ་བྱུང་ཞིང་རང་འབྲས་
རང་རྒྱལ་གྱི་མཚོང་ལམ་མ་རྒྱུས་གོང་གི་རང་རྒྱལ་གྱི་དོན་མངོན་རྟོགས་དེ།
རང་རྒྱལ་གྱི་ལྷོ་ར་ལམ་གྱི་མཚོན་ཉིད། གཉིས་པ་ནི། དེ་ལ་དབྱེ་བ།
དྲོད་ཆེ་མོ་བཟོད་པ་ཚོས་མཚོག་བཞི། དང་པོ་གསུམ་ལ་ཆུང་འབྲིང་
ཆེན་པོ་གསུམ་གསུམ་ཡོད་ཀྱང་ཉན་རང་གཉིས་གྱི་ཚོས་མཚོག་ལ་ཆུང་
འབྲིང་ཆེ་གསུམ་གྱི་དབྱེ་བ་མེད་དེ། བྱ་རྫོགས་གྱི་ཐུང་མཐའི་སྐད་ཅིག་
མའི་ཡུན་ཚད་ཅན་ཡིན་པའི་ཕྱིར། གསུམ་པ་ནི། རང་རྒྱལ་གྱི་ལྷོ་ར་
ལམ། རང་རྒྱལ་གྱི་དེས་འབྲེད་ཆ་མཐུན། རང་རྒྱལ་གྱི་དེས་འབྲེད་

ཡན་ལག རང་རྒྱལ་གྱི་དོན་མདོན་རྟོགས་ཆུང་མས་དོན་གཅིག་མིང་གི་
 རྣམ་གྲངས་སོ། ། བཞི་བ་ནི། རང་རྒྱལ་གྱི་ཚོགས་ལམ་གྱི་གནས་
 སྐབས་སུ་ཕྱི་རོལ་དོན་སྟོང་ལ་དམིགས་པའི་ཞི་གནས་ཐོབ་ཀྱང་སྟག་མཐོང་
 མ་ཐོབ་ལ། དེ་ལ་དམིགས་པའི་སྟག་མཐོང་ཐོབ་པ་ན་རང་རྒྱལ་གྱི་
 རྒྱུར་ལམ་དྲོད་ཐོབ་པ་ཡིན་ནོ། །

གསུམ་པ་རང་རྒྱལ་གྱི་མཐོང་ལམ་བཤད་པ་ལ། མཚན་ཉིད།
 དབྱེ་བ། མིང་གི་རྣམ་གྲངས། རྐྱེ་ཚུལ་དང་བཞི། དང་པོ་ནི། རང་
 གི་ཉེར་ལེན་དུ་གྱུར་པའི་རང་རྒྱལ་གྱི་རྒྱུར་ལམ་རྟོགས་རྗེས་སུ་གྱུར་ཞིང་
 རང་གི་འབྲས་བུར་གྱུར་པའི་རང་རྒྱལ་གྱི་རྟོམ་ལམ་མ་རྐྱེས་གོང་གི་རང་
 རྒྱལ་གྱི་བདེན་པ་མདོན་རྟོགས་དེ། རང་རྒྱལ་གྱི་མཐོང་ལམ་གྱི་མཚན་
 ཉིད། གཉིས་པ་ནི། དེ་ལ་དབྱེ་ན། རང་རྒྱལ་གྱི་མཐོང་ལམ་མཉམ་
 བཞག་ཡེ་ཤེས། རྗེས་ཐོབ་ཡེ་ཤེས། དེ་གཉིས་གང་རུང་མ་ཡིན་པའི་
 རང་རྒྱལ་གྱི་མཐོང་ལམ་དང་གསུམ་ཡོད། དང་པོ་ལ་དབྱེ་ན། བར་
 ཚད་མེད་ལམ་དང་། རྣམ་གྲོལ་ལམ་གཉིས་ཡོད། གསུམ་པ་ནི།
 རང་རྒྱལ་གྱི་མཐོང་ལམ། རང་རྒྱལ་གྱི་བདེན་པ་མདོན་རྟོགས། རང་
 རྒྱལ་མཐོང་ལམ་པའི་རྒྱུད་ཀྱི་མཁུལ་པ་རྣམས་དོན་གཅིག་མིང་གི་རྣམ་
 གྲངས་སོ། ། གཞན་རྣམས་རིགས་འགྲོ། རྣམ་འཕྲོར་རྒྱུད་པའི་དབུ་
 མ་རང་རྒྱུད་པ་ལྟར་ན། རང་རྒྱལ་གྱི་བར་ཚད་མེད་ལམ་དང་རྣམ་གྲོལ་
 ལམ་གཉིས་གཉིས་སྟོང་གི་རྣམ་པ་ཅན་ཡིན་ཞིང་། དེ་ལས་གཞན་
 རྣམས་ཀྱི་ལྷགས་ལ་གང་ཟག་གི་བདག་མེད་སྤོང་ལོ་རྣམ་པ་ཅན་དུ་འདོད་
 དཔོས་སོ། །

བཞི་བ་རང་རྒྱལ་གྱི་སྐྱོམ་ལམ་བཤད་པ་ལ། མཚེན་ཉིད། དབྱེ་བ།
 མིང་གི་རྣམ་གྲངས་གསུམ། དང་པོ་ནི། རང་གི་ཉེར་ལེན་ཏུ་གྱུར་པའི་
 རང་རྒྱལ་གྱི་མཐོང་ལམ་རྣམས་རྗེས་སུ་བྱུང་ཞིང་། རང་གི་འབྲས་བུར་
 གྱུར་པའི་རང་རྒྱལ་གྱི་མི་སྲོལ་ལམ་མ་སྐྱེས་གོང་གི་རང་རྒྱལ་གྱི་རྗེས་ལ་
 མངོན་རྟོགས་དེ། རང་རྒྱལ་གྱི་སྐྱོམ་ལམ་གྱི་མཚེན་ཉིད། གཉིས་པ་ནི།
 དེ་ལ་དབྱེ་ན། རང་རྒྱལ་གྱི་སྐྱོམ་ལམ་མཉམ་བཞག་ཡེ་ཤེས་དང་རྗེས་
 མོང་ཡེ་ཤེས་གཉིས་ཡོད། དང་པོ་ལ་སྐྱོམ་ལམ་སྐྱོར་དགུ་ཡོད་དེ། ལྷན་
 ཏུ་སྐྱོར་གསུམ། འགྲིང་སྐྱོར་གསུམ། ཆེན་པོ་སྐྱོར་གསུམ་ཡོད་པའི་
 ཕྱིར། གསུམ་པ་ནི། རང་རྒྱལ་གྱི་སྐྱོམ་ལམ། རང་རྒྱལ་གྱི་རྗེས་ལ་
 མངོན་རྟོགས། རང་རྒྱལ་སྐྱོམ་ལམ་པའི་རྒྱུད་གྱི་མཁུན་པ་རྣམས་དོན་
 གཅིག་མིང་གི་རྣམ་གྲངས་སོ། །

ལྷ་བ་རང་རྒྱལ་གྱི་མི་སྲོལ་ལམ་བཤད་པ་ནི། གཟུང་བ་སྐྱེ་རྣམ་
 དོན་ཏུ་འཇོན་པའི་རྟོག་པ་མ་ལུས་པར་སྤངས་པའི་རང་རྒྱལ་གྱི་མཁུན་
 པ་དེ་རང་རྒྱལ་གྱི་མི་སྲོལ་ལམ་གྱི་མཚེན་ཉིད། དབྱེ་ན། བསེ་ཏུ་ལྷ་
 ཏུའི་རྟོགས་པ་སྐྱོན་ཏུ་སོང་བའི་རང་རྒྱལ་གྱི་མི་སྲོལ་ལམ་དང་། ཚོགས་
 རྒྱུད་གྱི་རྟོགས་པ་སྐྱོན་ཏུ་སོང་བའི་རང་རྒྱལ་གྱི་མི་སྲོལ་ལམ་གཉིས་ཡོད།
 གཞན་རྣམས་རིགས་འགྲོ།

གསུམ་པ་ཐོག་ཆེན་གྱི་ལམ་བཤད་པ་ལ། ལམ་ལྗོངས་བསྟན་པ་
 དང་། ས་བརྩའི་རྣམ་བཞག་བྱེ་བྲག་ཏུ་བཤད་པ་གཉིས། དང་པོ་ལ།
 མཚེན་ཉིད། དབྱེ་བ། མིང་གི་རྣམ་གྲངས། ལྷ་བཤད། ཕྱེ་བ་སོ་
 སོའི་དོན་བཤད་པ་ལོ། ། དང་པོ་ནི། ཐོག་ཆེན་གྱི་བྱང་རྒྱལ་ཏུ་བཤད་

པར་བྱེད་པའམ། དེར་བསྐྱོད་ཟིན་པ་གང་རུང་གིས་བསྐྱུས་པའི་ཐེག་
 ཆེན་གྱི་མཁུན་པ་དེ། ཐེག་ཆེན་གྱི་ལམ་གྱི་མཚན་ཉིད། ཐེག་ཆེན་གྱི་
 ཐར་བར་བསྐྱོད་པའི་གོ་སྐབས་ལྟེ་ལུལ་རུ་གྱུར་པའི་བྱང་སེམས་གྱི་མངོན་
 རྟོགས་དེ། བྱང་སེམས་གྱི་ལམ་གྱི་མཚན་ཉིད། བྱང་སེམས་གྱི་རྫོུར་བ།
 རྣམ་རྗོུགས་རྫོུར་བ། ཐེག་ཆེན་གྱི་རྒྱུབ་པ། གོ་སྐབས། བྱང་སེམས་གྱི་
 མཁུན་པ། བྱང་སེམས་གྱི་མངོན་རྟོགས་རྣམས་དོན་གཅིག་མིང་གི་རྣམ་
 བྱངས་སོ། ། གཉིས་པ་ནི། དེ་ལ་དབྱེ་ན། ཐེག་ཆེན་གྱི་ཚོགས་ལམ།
 རྫོུར་ལམ། མཐོང་ལམ། རྫོུམ་ལམ། མི་རྣམས་ལམ་དང་ལྡེ་ཡོད།
 གསུམ་པ་ནི། ཐེག་ཆེན་གྱི་ལམ། ཐེག་ཆེན་གྱི་མངོན་རྟོགས། ཐེག་
 ཆེན་གྱི་མཁུན་པ་རྣམས་དོན་གཅིག་མིང་གི་རྣམ་བྱངས་སོ། ། བཞི་བ་
 རྫོུ་བཤད་པ་ནི། རྣམ་ལ་དཔགས་ཏེ་ཤེས་པར་བྱོུ། ། ཐེག་ཆེན་གྱི་
 ལམ་རྣམས་ཆེན་པོ་བརྟུན་དང་རྣམ་པ་ཡིན་ཏེ། མདོ་རྟེ་རྒྱན་ལས།
 དམིགས་པ་ཆེ་བ་ཉིད་དང་ནི། ། དེ་བཞིན་རྫོུབ་པ་ཉིད་དག་དང་། །
 ཡེ་ཤེས་བཙུན་འགྲུས་ཚོམ་པ་དང་། ། ཐབས་ལ་མཁས་པར་གྱུར་བ་དང་། །
 ཡང་དག་འགྲུབ་པ་ཆེན་པོ་དང་། ། སངས་རྒྱུས་འཕྲིན་ལས་ཆེན་པོ་རྟེ།
 ཆེན་པོ་འདི་དང་རྣམ་པའི་ཕྱིར། ། ཐེག་ཆེན་ཞེས་ནི་དེས་པར་བརྗོུད། །
 ཅེས་གསུངས་པ་ལྟར་རོ། ། ལྷ་བ་ལྟེ་བ་སོ་སོའི་དོན་བཤད་པ་ལ། སོ་
 རྫོུའི་ལམ་དང་། འཕགས་པའི་ལམ་བཤད་པ་གཉིས། དང་བོ་ནི།
 རྣམ་རྫོུད་གྱི་སས་བསྐྱུས་པའི་བྱང་སེམས་གྱི་མཁུན་པ་དེ། བྱང་སེམས་
 སོ་རྫོུའི་ལམ་གྱི་མཚན་ཉིད། དེ་ལ་དབྱེ་ན། བྱང་སེམས་གྱི་ཚོགས་ལམ་
 དང་རྫོུར་ལམ་གཉིས།

དང་པོ་ལ་མཚན་ཉིད། དབྱེ་བ། མིང་གི་རྣམ་གྲངས། རྩེ་ཚུལ་
 དང་བཞི། དང་པོ་ནི། ཐེག་ཆེན་གྱི་ཚོགས་མངོན་རྟོགས་དེ། ཐེག་
 ཆེན་གྱི་ཚོགས་ལམ་གྱི་མཚན་ཉིད། གཉིས་པ་ནི། དེ་ལ་དབྱེ་བ། ཆེ་
 འབྲིང་རྒྱང་གསུམ་ཡོད། གསུམ་པ་ནི། ཐེག་ཆེན་གྱི་ཐར་བ་ཆ་མཐུན།
 ཐེག་ཆེན་གྱི་ཚོགས་ལམ། ཐེག་ཆེན་གྱི་ཚོགས་མངོན་རྟོགས་རྣམས་དོན་
 གཅིག་མིང་གི་རྣམ་གྲངས་སོ། ། སྐྱེ་བ་ཤད་ནི་སྐྱེ་མ་དང་རིགས་འབྲེལ།
 བཞི་བ་རྩེ་ཚུལ་ནི། ཐེག་པ་ཆེན་པོའི་སེམས་བསྐྱེད་དང་པོར་རྩེ་ས་པ་
 དང་། ཐེག་ཆེན་ཚོགས་ལམ་དུ་ལྷགས་པ་དུས་མཉམ་སྟེ། གཞན་དོན་
 དུ་སྐྱེ་མེད་བྱང་རྒྱུ་དོན་གཉེར་གྱི་སྐྱོལ་བཅས་མིན་གྱི་ཚུང་བ་ཐོན་པ་ན་
 ཐེག་ཆེན་གྱི་ཚོགས་ལམ་དུ་ལྷགས་པར་འཛོག་དགོས་པའི་ཕྱིར།

གཉིས་པ་ཐེག་ཆེན་གྱི་རྒྱུར་ལམ་ལ། མཚན་ཉིད། དབྱེ་བ།
 མིང་གི་རྣམ་གྲངས། རྩེ་ཚུལ་དང་བཞི། དང་པོ་ནི། བྱང་སེམས་གྱི་
 དོན་མངོན་རྟོགས་དེ། ཐེག་ཆེན་རྒྱུར་ལམ་གྱི་མཚན་ཉིད། གཉིས་པ་
 ནི། དེ་ལ་དབྱེ་བ། རྒྱུར། ཆེ་མོ། བཟོད་པ། ཚོས་མཚོག་བཞི།
 དེ་རེ་རེ་ལ་རྒྱང་འབྲིང་ཆེན་པོ་གསུམ་གསུམ་སྟེ་བཅུ་གཉིས་ཡོད། གསུམ་
 པ་ནི། ཐེག་ཆེན་གྱི་རྒྱུར་ལམ། ཐེག་ཆེན་གྱི་རེས་འབྲེད་ཆ་མཐུན།
 ཐེག་ཆེན་གྱི་རེས་འབྲེད་ཡན་ལག ཐེག་ཆེན་གྱི་དོན་མངོན་རྟོགས་རྣམས་
 དོན་གཅིག་མིང་གི་རྣམ་གྲངས་སོ། ། བཞི་བ་རྩེ་ཚུལ་ནི། དམན་ལམ་
 རྩེན་དུ་མ་སོང་བར་དང་པོ་ཉིད་ནས་ཐེག་ཆེན་དུ་རིགས་རེས་པའི་དབང་
 དུ་བྱས་ན། རྩེད་ཉིད་ལ་དམིགས་པའི་ལྷག་མཐོང་དང་པོར་ཐོབ་པ་
 དང་ཐེག་ཆེན་གྱི་རྒྱུར་ལམ་དུ་ལྷགས་པ་དུས་མཉམ་ལ། དམན་ལམ་

སྒྲིབ་ཏུ་སོང་བ་ལྟར་ན་ཀྲུའོ་ལྷ་མོ་ཉོན་མོངས་གཟུང་རྟོག་མདོའི་འཕྲུལ་
 འཛོལས་པའི་ལྷ་ས་པ་བྱུང་བར་ཅན་གསར་ཏུ་སྐོབ་པ་དང་ཐེག་ཆེན་གྱི་
 ལྷོར་ལམ་ཏུ་ལྷགས་པ་ཏུས་མཉམ་པ་ཡིན་ནོ། ། ལྷོར་ལམ་དྲོད་སྐོགས་
 བཞིའི་བྱུང་བར་ཡང་ཡོད་དེ། མཐོང་ལམ་རྣམ་པར་མི་རྟོག་པའི་ཡེ་
 ཤེས་ནི་མེ་ལྷ་བུའི་ལམ་ཡིན་ལ་དེ་སྐྱེ་བའི་སྐུ་ལྷ་ས་སྤྲོད་དང་མཚུངས་
 པའི་ལམ་དང་ཐོར་སྐྱེ་བ་ལ་ལྷོར་ལམ་དྲོད་ཅེས་བརྗོད་དོ། ། ལྷོར་ལམ་
 དྲོད་མཐོང་ཆད་ཏུ་སོང་སྐོ་སྐོགས་གྱི་དབང་གིས་དགེ་རྩ་གང་ཡང་རྒྱང་བ་
 ཆད་པ་ཡོད་ལ། ལྷོར་ལམ་རྩེ་མོ་སྐོབ་པ་ནས་བཟུང་སྟེ་དེའི་དབང་གིས་
 དགེ་རྩ་ཅི་རིགས་ཆད་པ་མེད་ཅིང་། དགེ་བའི་རྩ་བ་གཡོ་བའི་རྩ་མོར་
 སོང་བས་ན་ལྷོར་ལམ་རྩེ་མོ་ཞེས་བརྗོད་དོ། ། འདིར་དགེ་རྩ་ཆད་པའི་
 ལྷོར་འདས་ཀྱང་སྐོབ་པར་གསུངས་པའི་སྐོར། ཚོས་ཟབ་མོ་རྟོང་བ་ཉིད་
 ལ་མི་སྐྱག་པའི་བརྗོད་པ་གསར་ཏུ་སྐོབ་པས་ན་ལྷོར་ལམ་བརྗོད་པ་ཞེས་
 བུའོ། ། འདི་སྐོབ་པ་ནས་ལས་ཉོན་གྱི་དབང་གིས་ངན་སོང་ཏུ་མི་སྐྱེ་
 བས་ངན་འཕྲོའི་ལྷོང་བ་ལས་འདས་པ་སྐོབ་པར་གསུངས་སོ། ། འཇིག་
 ཉོན་པའི་དགེ་བ་རྣམས་གྱི་མཚོག་ཡིན་པས་ན་ལྷོར་ལམ་ཚོས་མཚོག་ཅེས་
 བརྗོད་དོ། ། ཡང་ན་ཚོས་ཉིད་ལ་དོན་སྐྱིའི་གསལ་སྣང་གི་ཉིང་དེ་འཛོན་
 དང་ཐོར་སྐོབ་པས་ན་ཐེག་ཆེན་གྱི་ལྷོར་ལམ་དྲོད་དང་། ཚོས་ཉིད་ལ་
 དོན་སྐྱིའི་སྣང་བ་མཚེད་པའི་ཉིང་དེ་འཛོན་དང་ཐོར་སྐོབ་པས་ན། ཐེག་
 ཆེན་གྱི་ལྷོར་ལམ་རྩེ་མོ་དང་། ཚོས་ཉིད་ལ་དོན་སྐྱིའི་གསལ་སྣང་རབ་
 སྐོབ་ཅིང་། འཛོན་པ་སྐྱོགས་གཅིག་པའི་ཉིང་དེ་འཛོན་དང་ཐོར་སྐོབ་
 པས་ན། ཐེག་ཆེན་གྱི་ལྷོར་ལམ་བརྗོད་པ་དང་། བར་ཆད་མེད་པའི་

ཉིང་འཛིན་ལྷུར་ཏུ་བསྐྱེད་པའི་དེ་མ་ཐག་པའི་ཉིང་འཛིན་དང་
 བོར་ཐོབ་པས་ན། ཐེག་ཆེན་གྱི་རྒྱུར་ལམ་ཚོས་མཚོག་ཅེས་བྱའོ། ། ལ་
 ཅིག ཚོས་ཉིང་ལ་གསལ་སྣང་དང་བོར་ཐོབ་པ་རྒྱད་དང་། དེ་འཕེལ་
 བ་བཟོད་པ་ཞེས་ཐོགས་སྐྱེ་བ་ནི་མི་འཐད་དེ། ཐེག་ཆེན་རིགས་ངེས་
 གྱི་རྒྱུར་ལམ་རྒྱད་ཐོགས་བཞི་བོ་རྟོག་པ་ཡིན་པས་རང་ཡུལ་གསལ་བར་
 མི་སྣང་ལ། གསལ་སྣང་ཅན་གྱི་སློ་ནི་རྟོག་མེད་ཡིན་པའི་སྐྱེར། རྣམ་
 འབྲེལ་ལས། གསལ་བར་སྣང་བ་ཅན་སློག་གང་། ། དེ་ནི་དེ་ལ་རྟོག་མེད་
 འདོད། ། ཅེས་གསུངས་པའི་སྐྱེར།

གསུམ་པ་ཐེག་ཆེན་གྱི་མཐོང་ལམ་ལ། མཚོན་ཉིད། དབྱེ་བ།
 མིང་གི་རྣམ་གྲངས། རྐྱེའུ་ལ་བཤད་པ་དང་བཞི། དང་བོ་ནི། ཐེག་
 ཆེན་གྱི་བདེན་པ་མངོན་རྟོགས་དེ། ཐེག་ཆེན་གྱི་མཐོང་ལམ་གྱི་མཚོན་
 ཉིད། གཉིས་པ་ནི། དེ་ལ་དབྱེ་བ། མཐོང་ལམ་མཉམ་བཞག་ཡེ་
 ཤེས་དང་། རྗེས་ཐོབ་ཡེ་ཤེས་གཉིས། དེ་གཉིས་གང་རུང་མ་ཡིན་པའི་
 མཐོང་ལམ་གསུམ་ཡོད། མཐོང་ལམ་མཉམ་བཞག་ཡེ་ཤེས་ལ། དབྱེ་
 བ། བར་ཆད་མེད་ལམ་དང་། རྣམ་གྲུབ་ལམ་དང་། དེ་གཉིས་གང་
 རུང་མ་ཡིན་པའི་མཉམ་བཞག་ཡེ་ཤེས་དང་གསུམ་ཡོད། རང་གི་ངོས་
 སྐལ་གྱི་སྤང་བྱ་བ་དེན་འཛིན་ཀུན་བཏགས་གྱི་དངོས་གཉེན་ཏུ་གྱུར་པའི་
 ཐེག་ཆེན་གྱི་བདེན་པ་མངོན་རྟོགས་དེ། ཐེག་ཆེན་གྱི་མཐོང་ལམ་བར་
 ཆད་མེད་ལམ་གྱི་མཚོན་ཉིད། དེ་ལ་དབྱེ་བ། བཟོད་པ་བརྒྱད་ཡོད།
 དེ་དང་ཐེག་ཆེན་གྱི་མཐོང་ལམ་བར་ཆད་མེད་ལམ་དོན་གཅིག ཤེས་
 སྐྱེབ་ཀུན་བཏགས་སྤངས་པས་རབ་ཏུ་སྐྱེ་བའི་ཐེག་ཆེན་གྱི་བདེན་པ་མངོན་

རྟོགས་དེ། ཐེག་ཚེན་གྱི་མཐོང་ལམ་རྣམ་གྲོལ་ལམ་གྱི་མཚན་ཉིད།
 དེ་ལ་དབྱེ་ན། ཤེས་པ་བརྒྱད་ཡོད། དེ་དང་ཐེག་ཚེན་གྱི་མཐོང་ལམ་
 རྣམ་གྲོལ་ལམ་དོན་གཅིག་ དེ་གཉིས་གང་རུང་མ་ཡིན་པའི་མཐོང་ལམ་
 མཉམ་བཞག་ཡེ་ཤེས་ཡོད་དེ། གང་ཟག་གི་བདག་མེད་ལ་ཚེ་གཅིག་ཏུ་
 མཉམ་པར་བཞག་པའི་ཐེག་ཚེན་གྱི་མཐོང་ལམ་དང་། གཉིས་སྟོང་ལ་
 ཚེ་གཅིག་ཏུ་མཉམ་པར་བཞག་པའི་ཐེག་ཚེན་གྱི་མཐོང་ལམ་དང་། ཐེག་
 ཚེན་གྱི་མཐོང་ལམ་རྗེས་སློབ་ཡེ་ཤེས་ཀྱི་རྗེས་སློབ་ཡང་སྟོང་ཉིད་ལ་ཚེ་
 གཅིག་ཏུ་མཉམ་པར་བཞག་པའི་ས་དང་པོའི་ཡེ་ཤེས་མཐོང་ལམ་གྱིས་
 བརྟམ་པ་དེ་དེ་ཡིན་པའི་སྱིད། ཐེག་ཚེན་གྱི་མཐོང་ལམ་རྣམ་གྲོལ་ལམ་
 ལས་ལངས་པའི་མཁྱེན་པ་ཡང་ཡིན། རང་རྒྱུད་ལྡན་གྱི་གང་ཟག་གི་
 རྒྱུད་ལ་མངོན་གྱུར་ཏུ་འབྱུང་བའི་ཐེག་ཚེན་གྱི་བདེན་པ་མངོན་རྟོགས་དེ།
 ཐེག་ཚེན་གྱི་མཐོང་ལམ་རྗེས་སློབ་ཡེ་ཤེས་ཀྱི་མཚན་ཉིད། དེ་དང་ཐེག་
 ཚེན་གྱི་མཐོང་ལམ་རྗེས་སློབ་ཡེ་ཤེས་དོན་གཅིག་ རྒྱུར་མཉམ་བཞག་ལ་
 འཇིག་རྟེན་པའི་མཉམ་བཞག་བསམ་གཏན་གཟུགས་མེད་སོགས་དང་།
 འཇིག་རྟེན་ལས་འདས་པའི་མཉམ་བཞག་རྣམ་པར་མི་རྟོག་པའི་སློ་གཉིས་
 ཡོད་ལ། རྗེས་སློབ་ལ་བསམ་གཏན་ལས་ལངས་པའི་འདོད་སེམས་ལྟ་
 ཏུ་འཇིག་རྟེན་པའི་རྗེས་སློབ། འདས་ལམ་མཉམ་བཞག་གི་སྟོབས་གྱིས་
 དེའི་དམིགས་རྣམ་དང་མཐུན་པར་བདེན་སྟོང་སྐྱུ་ལ་ལྟ་ཏུར་རྟོགས་པ་ལྟ་
 ཏུ་མཉམ་བཞག་གིས་ཟིན་པའི་རྗེས་སློབ་གཉིས་ལས་ཐེག་ཚེན་གྱི་མཐོང་
 ལམ་རྗེས་སློབ་ཡེ་ཤེས་འི་མཉམ་བཞག་གིས་ཟིན་པའི་རྗེས་སློབ་ཡིན་ལ།
 མཉམ་བཞག་གི་དམིགས་རྣམ་སོགས་བརྗེད་པའི་དུས་ཀྱི་ཡིད་ཤེས་རྒྱ་ཡན་

བ་ཉླ་བུ་རྗེས་ཐོབ་རྒྱ་ཡན་པ་དང་། སློབ་ལམ་དུ་མཉམ་རྗེས་གཉིས་
 འགལ་ཡང་། སངས་རྒྱལ་གྱི་སར་མཉམ་རྗེས་ངོ་བོ་གཅིག་དུ་འདོད་དོ། །
 མཉམ་རྗེས་གང་རུང་མ་ཡིན་པའི་ཐེག་ཆེན་མཐོང་ལམ་ཡོད་དེ། ཐེག་
 ཆེན་གྱི་མཐོང་ལམ་བར་ཆད་མེད་ལམ་པའི་རྒྱུད་གྱི་ཀུན་རྫོབ་སེམས་བསྐྱེད་
 དང་། མི་རྟག་སོགས་བཅུ་དྲུག་རྟོགས་པའི་སློ་དེ་དེ་ཡིན་པའི་ཕྱིར།
 གསུམ་པ་ནི། ཐེག་ཆེན་མཐོང་ལམ་པའི་རྒྱུད་གྱི་མཁུན་པ། ཐེག་ཆེན་
 གྱི་བདེན་པ་མངོན་རྟོགས། ཐེག་ཆེན་གྱི་མཐོང་ལམ་རྣམས་དོན་གཅིག་
 མིང་གི་རྣམ་གྲངས་སོ། །

བཞི་བ་སྐྱེ་ཚུལ་བཤད་པ་ནི། ཚོས་ཉིད་ལ་ཚེ་གཅིག་དུ་མཉམ་པར་
 གཞག་པའི་ཐེག་ཆེན་གྱི་རྒྱུར་ལམ་ཚོས་མཚོག་ཆེན་པོའི་ཡེ་ཤེས། ཐེག་
 ཆེན་གྱི་མཐོང་ལམ་བར་ཆད་མེད་ལམ་དང་། ཐེག་ཆེན་གྱི་མཐོང་ལམ་
 རྣམ་པོལ་ལམ་རྣམས་མཉམ་བཞག་སུན་གཅིག་ལ་སྐྱེ། དེའི་རྗེས་སུ་
 ཐེག་ཆེན་གྱི་མཐོང་ལམ་རྗེས་ཐོབ་ཡེ་ཤེས་སྐྱེ་བ་ཡིན་ནོ། ། མཐོང་ལམ་
 བར་ཆད་མེད་ལམ་གྱིས་སྤང་བྱ་སྤོང་ཚུལ་ནི། ཐེག་ཆེན་རྒྱུར་ལམ་པའི་
 རྒྱུད་ལ་ཐེག་ཆེན་གྱི་མཐོང་ལམ་བར་ཆད་མེད་ལམ་སྐྱེ་བ་ལ་མངོན་དུ་
 རྟོགས་པ་དང་། དེའི་ངོས་སྐལ་གྱི་སྤང་བྱ་ཤེས་སྐྱེ་བ་ཀུན་བཏགས་འཕོག་
 པ་ལ་མངོན་དུ་རྟོགས་པ་གཉིས་དུས་མཉམ། དེའི་རྒྱུད་ལ་བཟོད་པ་བརྒྱུད་
 གྱི་ངོ་བོར་རྒྱུར་པའི་མཐོང་ལམ་བར་ཆད་མེད་ལམ་སྐྱེ་བ་དང་། དེའི་
 ངོས་སྐལ་གྱི་སྤང་བྱ་རྫོགས་པར་འགག་པ་གཉིས་དུས་མཉམ་ཞིང་། དེའི་
 ཚེ་རྒྱུར་ལམ་པ་དེ་མཐོང་ལམ་པར་འཕོས་པ་ཡིན་ཏེ། དཔེར་ན་རྒྱུ་མ་
 རྫོང་རྒྱུང་བ་ཉླ་བུའོ། ། དེའི་གནས་སྐབས་སུ་མཐོང་སྤང་དང་བྲལ་བའི་

སོ་སོར་བརྟགས་མིན་གྱི་འགོག་པ་ཐོབ་ཀྱང་། སོ་སོར་བརྟགས་འགོག་
 ལ་ཐོབ་ལ། དེའི་སྐད་ཅིག་གཉིས་པ་ལ་ཤེས་པ་བརྒྱད་གྱི་ངོ་བོར་གྱུར་
 པའི་མཐོང་ལམ་རྣམས་ཐོལ་ལམ་སྐྱེས་པ་ན་མཐོང་སྤང་སྤངས་པའི་སོ་སོར་
 བརྟགས་འགོག་ཐོབ་པ་ཡིན་ཏེ། དཔེར་ན་རྒྱུ་མ་སྐྱར་གྱི་སྤྲེལ་བཅད་
 པ་ལྟ་བུའོ། །

བཞི་བ་ཐེག་ཆེན་གྱི་སྐྱོམ་ལམ་ལ། མཚན་ཉིད། དབྱེ་བ། མིང་
 གི་རྣམས་གྲངས། རྒྱུ་ཚུལ་བཤད་པ་དང་བཞི། དང་པོ་ནི། ཐེག་ཆེན་
 གྱི་རྗེས་ལ་མངོན་རྟོགས་དེ། ཐེག་ཆེན་གྱི་སྐྱོམ་ལམ་གྱི་མཚན་ཉིད།
 གཉིས་པ་ནི། དེ་ལ་དབྱེ་བ། ཐེག་ཆེན་གྱི་སྐྱོམ་ལམ་མཉམ་བཞག་ཡི་
 ཤེས་སོགས་གསུམ་ཡོད། རང་གི་ཡུལ་དུ་གྱུར་པའི་བདག་མེད་གསུམ་
 གང་རྒྱུ་ལ་ཚེ་གཅིག་ཏུ་མཉམ་པར་བཞག་པ་ཡང་ཡིན། རང་རྒྱུད་
 ལྟན་གྱི་གང་ཟག་གི་རྒྱུད་ལ་མངོན་གྱུར་དུ་འབྱུང་བའི་ཐེག་ཆེན་གྱི་རྗེས་
 ལ་མངོན་རྟོགས་དེ། ཐེག་ཆེན་གྱི་སྐྱོམ་ལམ་མཉམ་བཞག་ཡི་ཤེས་གྱི་
 མཚན་ཉིད། དེ་ལ་དབྱེ་བ། ཐེག་ཆེན་གྱི་སྐྱོམ་ལམ་བར་ཆད་མེད་ལམ་
 སོགས་གསུམ་ཡོད། རང་གི་ངོས་སྐལ་གྱི་སྤང་བྱ་བ་དེན་འཇོན་ལྷན་
 རྐྱེས་གྱི་དངོས་གཉེན་དུ་གྱུར་པའི་ཐེག་ཆེན་གྱི་རྗེས་ལ་མངོན་རྟོགས་དེ།
 ཐེག་ཆེན་གྱི་སྐྱོམ་ལམ་བར་ཆད་མེད་ལམ་གྱི་མཚན་ཉིད། དབྱེ་བ།
 རྒྱུད་དུ་སྐྱོར་བཞི། འབྲིང་སྐྱོར་གསུམ། ཆེན་པོ་སྐྱོར་བཞི་དང་བརྩ་
 གཅིག་ཡོད་དེ། སྤང་བྱ་སྐྱོམ་སྤང་རྟོག་པ་དེ་ལ་ཉོན་མྱིབ་ལྟན་སྐྱེས་དང་།
 ཤེས་སྐྱིབ་ལྟན་སྐྱེས་གཉིས་སྐྱོར་བརྩ་གཅིག་ཏུ་སྤྲེལ་སྤང་བའི་ཕྱིར།
 རང་གི་དངོས་སྐལ་གྱི་སྤང་བྱ་བ་དེན་འཇོན་ལྷན་སྐྱེས་ཆེན་པོའི་ཆེན་པོའི་

དངོས་གཉེན་ཏུ་ལྱུར་པའི་ཐེག་ཆེན་གྱི་སྐྱེམ་ལམ་བར་ཆད་མེད་ལམ་དེ།
 ཐེག་ཆེན་གྱི་སྐྱེམ་ལམ་བར་ཆད་མེད་ལམ་རྒྱུ་དུའི་རྒྱུ་དུའི་མཚན་ཉིད།
 དབྱེ་ན། ས་དང་པོའི་སྐྱེམ་ལམ་བར་ཆད་མེད་ལམ་དང་། ས་གཉེས་
 པའི་བར་ཆད་མེད་ལམ་གཉེས་ཡོད། རང་འདྲེན་བྱེད་ཀྱི་བར་ཆད་
 མེད་ལམ་གྱི་ངོས་སྐལ་གྱི་སྤང་བྱ་བ་དེན་འཛིན་ལྷན་སྐྱེས་ལས་གྲོལ་པའི་
 ཐེག་ཆེན་གྱི་རྗེས་ལ་མངོན་རྟོགས་དེ། ཐེག་ཆེན་གྱི་སྐྱེམ་ལམ་རྣམས་ཀྱི་ལ་
 ལམ་གྱི་མཚན་ཉིད། དབྱེ་ན་དགུ་ཡོད། གསུམ་པ་ནི། ཐེག་ཆེན་གྱི་
 སྐྱེམ་ལམ་དང་། ཐེག་ཆེན་གྱི་རྗེས་ལ་མངོན་རྟོགས་གཉེས་དོན་གཅིག་
 མིང་གི་རྣམ་ཡངས་སོ། །

བཞི་བ་སྐྱེ་ཚུལ་བཤད་པ་ནི། བྱང་ཐེགས་མཐོང་ལམ་པའི་རྒྱུ་ལ་
 རང་གི་ངོས་སྐལ་གྱི་སྤང་བྱ་བ་དེན་འཛིན་ལྷན་སྐྱེས་ཀྱི་དངོས་གཉེན་ཏུ་ལྱུར་
 པའི་བར་ཆད་མེད་ལམ་གསར་ཏུ་སྐྱེས་པ་ན། མཐོང་ལམ་ནས་སྐྱེམ་
 ལམ་ཏུ་འཕྲོས་པར་འཛོག་པ་ཡིན་ནོ། ། ཐེག་ཆེན་གྱི་སྐྱེམ་ལམ་བར་
 ཆད་མེད་ལམ་གྱིས་སྤང་བྱ་སྤོང་ཚུལ་ཡོད་དེ། ཐེག་ཆེན་རིགས་ངེས་ཀྱི་
 དབང་ཏུ་བྱས་ན། སྐྱེམ་སྤང་ཉོན་མོངས་ཆེན་པོའི་ཆེན་པོ་དང་། སྐྱེམ་
 སྤང་ཤེས་རྒྱིབ་ཆེན་པོའི་ཆེན་པོ་གཉེས་ལ་ཆེ་རྒྱུ་རྣམས་གཉེས་སུ་བྱེ། དེ་
 བཞིན་ཏུ་རྒྱུ་དུའི་རྒྱུ་དུ་ལ་ཡང་གཉེས་སུ་བྱེ་བས། སྐྱེམ་སྤང་རྣོང་བཅུ་
 གཅིག་པོ་སྐྱེམ་ལམ་བར་ཆད་མེད་ལམ་བཅུ་གཅིག་གིས་སྤང་བ་ཡིན་ཉེ།
 ས་དང་པོའི་སྐྱེམ་ལམ་བར་ཆད་མེད་ལམ་གྱིས་ཁམས་གསུམ་ས་དགུའི་
 སྐྱེམ་སྤང་ཉོན་མོངས་ཆེན་པོའི་ཆེན་པོ་ལ་གཉེས་སུ་བྱེ་བའི་ཆེན་པོ་དགུ་
 གཅིག་ཆར་ཏུ་སྤོང་། ས་གཉེས་པའི་སྐྱེམ་ལམ་བར་ཆད་མེད་ལམ་གྱིས་

ལམས་གསུམ་ས་དགུའི་སྐྱེམ་སྤང་ཆེན་པོའི་ཆེན་པོ་ལ་གཉིས་སུ་བྱེ་བའི་
 རྒྱུ་དུ་དགུ་གཅིག་ཆར་དུ་སྤྲོད། དེ་བཞིན་དུ་ས་གསུམ་པའི་སྐྱེམ་ལམ་
 བར་ཆད་མེད་ལམ་ནས་ས་དགུ་བའི་སྐྱེམ་ལམ་བར་ཆད་མེད་ལམ་གྱི་བར་
 གྱིས་རིམ་པ་བཞིན་དུ་ས་དགུའི་སྐྱེམ་སྤང་ཆེན་པོའི་འབྲིང་ནས་རྒྱུ་དུའི་
 འབྲིང་གི་བར་དགུ་པོ་གཅིག་ཆར་དུ་སྤྲོད། ས་བཅུ་བའི་ཐོག་མའི་སྐྱེམ་
 ལམ་བར་ཆད་མེད་ལམ་གྱིས་ས་དགུའི་སྐྱེམ་སྤང་རྒྱུ་དུའི་རྒྱུ་དུ་ལ་གཉིས་
 སུ་བྱེ་བའི་ཆེན་པོ་དགུ་གཅིག་ཆར་དུ་སྤྲོད། ས་བཅུ་བའི་ཐ་མའི་སྐྱེམ་ལམ་
 བར་ཆད་མེད་ལམ་གྱིས་ས་དགུའི་སྐྱེམ་སྤང་རྒྱུ་དུའི་རྒྱུ་དུ་ལ་གཉིས་སུ་
 བྱེ་བའི་རྒྱུ་དུ་དགུ་གཅིག་ཆར་དུ་སྤྲོད་བའི་ཕྱིར། དག་བཙམ་ཉོག་ལས་
 པ་སྤྲོད་སྤོང་གི་དབང་དུ་བྱས་ན། ཉོན་མོངས་སྤྲོད་རྒྱ་མེད་པས་ཤེས་
 རྒྱུ་སྐྱོར་བཅུ་གཅིག་ཏུ་བྱེ་ནས་སྤོང་བ་ཡིན་ནོ། ། དེས་ན་བྱང་ལམས་གྱི་
 སྐྱེམ་ལམ་བར་ཆད་མེད་ལམ་ཆེན་པོའི་ཆེན་པོ་དང་རྒྱན་མཐའི་བར་ཆད་
 མེད་ལམ་དང་། བྱང་ལམས་གྱི་སྐྱེམ་ལམ་རྩོམ་ལྟ་བུའི་ཉིང་ཏེ་འཇིག་
 རྣམས་དོན་གཅིག་ཏུ་ཤེས་པར་བྱའོ། །

ལྟ་བུ་ཐོག་ཆེན་གྱི་མི་སྐྱོབ་ལམ་ལ། མཚན་ཉིད། དབྱེ་བ། མིང་
 གི་རྣམ་གྲངས། རྒྱུ་རྒྱུ་ལ་བཤད་པ་དང་བཞི། དང་པོ་ནི། རྒྱུ་གཉིས་
 ཟད་པར་སྤངས་པའི་མཐར་ཐུག་གི་མཁུན་པ་དེ། ཐོག་ཆེན་གྱི་མི་སྐྱོབ་
 ལམ་གྱི་མཚན་ཉིད། གཉིས་པ་ནི། དེ་ལ་དབྱེ་ན། ཇི་ཉུ་བ་མཁུན་
 པའི་རྣམ་མཁུན་དང་། ཇི་སྟེད་པ་མཁུན་པའི་རྣམ་མཁུན་གཉིས་ཡོད།
 ཡང་དེ་ལ་དབྱེ་ན། མེ་མོངས་ལྟ་བུའི་ཡེ་ཤེས་སོགས་ལྟ་ཡང་ཡོད། གསུམ་
 པ་ནི། རྣམ་མཁུན། ཐོག་ཆེན་གྱི་མི་སྐྱོབ་ལམ། ཡེ་ཤེས་ཚོས་སྐྱེ་རྣམས་

དོན་གཅིག་མིང་གི་རྣམ་གྲངས་སོ། །

བཞི་བསྐྱེ་ཚུལ་བཤད་པ་ནི། རྒྱན་མཐའི་བར་ཆད་མེད་ལམ་ལ་
 གནས་པའི་སེམས་དཔའ་དེ་སྐྱོམ་ལམ་པ་ཡིན་ལ། བར་ཆད་མེད་ལམ་
 དེའི་དུས་ན་རྣམ་མཁུན་སྐད་ཅིག་དང་པོ་བསྐྱེད་པའི་རྒྱའི་ལུས་པ་ཐོགས་
 མེད་ཟག་མེད་ཡེ་ཤེས་སྡེ་ཚོན་ཉེར་གཅིག་གི་ལུས་པའི་རིགས་མཐའ་དག་
 ཡོངས་སུ་རྒྱུ་རྒྱུ་པར་ཡོད་ལ། བར་ཆད་མེད་ལམ་དེ་ཚོས་ཉིད་ལ་གཉིས་
 རྒྱང་ལུབ་ཅིང་དེའི་རྒྱང་རོ་དང་དེས་རོ་གང་ན་ཡང་ཀུན་རྫོབ་ཀྱི་རྒྱང་བ་
 རྒྱང་ཟད་ཀྱང་མེད་ལ། དེའི་སྐད་ཅིག་གཉིས་པར་མཉམ་བཞག་དེ་ལས་
 མ་གཞོས་པར་རི་རྩེ་བ་ལ་གཟིགས་པའི་རོར་ཀུན་རྫོབ་མི་རྒྱང་ཡང་།
 རྒྱང་རོར་ཤེས་བྱ་རི་སྡེད་པ་ཐམས་ཅད་ལག་མཐིལ་དུ་རྒྱ་རྒྱ་རྫོན་པ་བཞག་
 པ་ལྟར་མངོན་སུམ་དུ་གཟིགས་པའི་ཡེ་ཤེས་སྐད་ཅིག་མ་གཅིག་པོ་དེ་ཉིད་
 རི་རྩེ་བ་མཁུན་པ་དང་། རི་སྡེད་པ་མཁུན་པའི་ཡེ་ཤེས་ཀྱི་གཞི་མཐུན་
 ཏུ་སྐྱོང་བ་དང་། རྣམ་མཁུན་སྐད་ཅིག་དང་པོ་ཐོབ་པ་དང་། ཤེས་
 རྒྱུ་མ་ལུས་པར་སྐྱངས་པ་དང་། སངས་རྒྱས་ཀྱི་གོ་འཕང་ཐོབ་པ་དང་།
 རྒྱུ་བ་གཉིས་སྐྱངས་པའི་རྣམ་གྲུབ་ལམ་ཐོབ་པ་དུས་མཉམ་པར་སྐྱོང་བ་
 ཡིན་ནོ། །

ཐེག་པ་གསུམ་གྱི་བསྐྱོམ་བྱའི་གཙོ་བོའི་བྱུང་པར་རྒྱང་ཟད་བརྗོད་ན།
 ཐལ་འགྱུར་བའི་ལུགས་ལ། རྒྱང་ཉིད་ནི་ཐེག་པ་གསུམ་གྱི་ལམ་གྱི་
 བསྐྱོམ་བྱའི་གཙོ་བོ་ཡིན་ཏེ། ཐེག་པ་གསུམ་གྱི་མཐོང་ལམ་བར་ཆད་མེད་
 ལམ་དང་། མཐོང་ལམ་རྣམ་གྲོལ་ལམ་རྣམས་གང་ཟག་གི་བདག་མེད་སྤྲ་
 མོ་དང་། ཚོས་ཀྱི་བདག་མེད་སྤྲ་མོ་གཉིས་ཀ་ལ་རྩེ་གཅིག་དུ་མཉམ་པར་

བཞག་པའི་མཉམ་བཞག་ཡེ་ཤེས་ཡིན་པའི་སྤྱིར། གང་ཟག་གི་སྤྱིང་ཏུ་
བདེན་སྲུབ་བཀག་པ་གང་ཟག་གི་བདག་མེད་སྤྲོ་མོ་དང་། སྤང་སོགས་
ཚོས་ཀྱི་སྤྱིང་ཏུ་བདེན་སྲུབ་བཀག་པ་ཚོས་ཀྱི་བདག་མེད་སྤྲོ་མོར་འདོད་དོ།

རང་རྒྱུད་པ་དང་། སེམས་ཚམ་པ་གཉིས་ཀྱི་ལྷགས་ལ། ཐེག་པ་
གསུམ་གྱི་བསྐྱེལ་བྱའི་གཙོ་བོ་མི་འདྲ་སྟེ། རྣམ་འབྱོར་རྒྱུད་པའི་དབུ་མ་
རང་རྒྱུད་པ་རྣམ་ཅན་ཚོས་ཀྱི་བདག་མེད་སྤྲོ་མོ་ནི་བྱང་སེམས་ཀྱི་ལམ་གྱི་
བསྐྱེལ་བྱའི་གཙོ་བོ་དང་། གཟུང་འཛིན་རྣམས་ཐ་དད་ཀྱིས་སྤྱིང་བའི་
ཚོས་ཀྱི་བདག་མེད་རགས་པ་ནི། རང་རྒྱལ་ལམ་གྱི་བསྐྱེལ་བྱའི་གཙོ་
བོ་དང་། གང་ཟག་རང་རྒྱུ་སྲུབ་པའི་རྣམ་ཡོད་ཀྱིས་སྤྱིང་བའི་གང་ཟག་
གི་བདག་མེད་སྤྲོ་མོ་ནི་ཉན་ཐོས་ཀྱི་ལམ་གྱི་བསྐྱེལ་བྱའི་གཙོ་བོ་ཡིན་ནོ། །
སྤང་བྱའི་གཙོ་བོ་ཡང་ཤེས་སྐྱིབ་དང་། ཚོས་ཀྱི་བདག་འཛིན་རགས་
པ་དང་། གང་ཟག་གི་བདག་འཛིན་སྤྲོ་མོ་རྣམས་ནི་རིམ་པ་བཞིན་ཏུ།
བྱང་སེམས་དང་། རང་རྒྱལ་དང་། ཉན་ཐོས་རྣམས་ཀྱི་སྤང་བྱའི་གཙོ་
བོར་འཛོག་གོ། །

མདོ་རྟེན་རྒྱུད་པ་དང་སེམས་ཚམ་པ་གཉིས་ཀྱི་ལྷགས་ལ། ཉན་རང་
གཉིས་ཤེས་རབ་ཀྱི་རྟོགས་རིགས་དང་། སྤང་བྱའི་གཙོ་བོ་པལ་ཆེར་
མཚོངས་པར་བཤད་ལ། ཐེག་པ་ཆེ་ཆུང་གི་བྱང་པར་སོགས་ནི་གཞན་
ལས་ཤེས་པར་བྱའོ། །

གཉིས་པ། ས་བརྒྱའི་རྣམ་གཞག་གྲེ་བྲག་ཏུ་བཤད་པ་ལ། བྱང་
འཕགས་ཀྱི་སའི་མཚན་ཉིད། དབྱེ་བ། ཟེ་བ་སོ་སོའི་དོན་དང་གསུམ།
དང་བོ་ནི། སྤྱིང་ཉིད་མངོན་སུམ་ཏུ་རྟོགས་པའི་ཤེས་རབ་དང་། སྤྱིང་

རྗེ་ཆེན་པོས་ཟིན་པའི་བྱང་འཕགས་ཀྱི་མཁུན་པ་དེ། བྱང་སེམས་
 འཕགས་པའི་སའི་མཚན་ཉིད། གཉིས་པ་ནི། དེ་ལ་དབྱེ་ན། ས་དང་
 སོ་རབ་རྟུ་དགའ་བ། གཉིས་པ་རྗེ་མ་མེད་པ། གསུམ་པ་འོད་བྱེད་པ།
 བཞི་བ་འོད་འཕྲོ་བ། ལྷ་བ་སྦྱང་དགའ་བ། རྟུག་པ་མངོན་རྟུ་ལྟུར་པ།
 བརྟན་པ་རིང་རྟུ་སྤོང་བ། བརྒྱད་པ་མི་གཡོ་བ། དལ་བ་ལྷེགས་པའི་
 རྫོ་ལྷོ་ས། བརྟུ་བ་ཚོས་ཀྱི་སྒྲིན་རྣམས་སུ་ཡོད་པའི་སྒྱིར། བྱང་སེམས་
 འཕགས་པའི་ས་ལ་ས་བརྟུར་འབྱེད་པའི་རྒྱ་མཚན་ཡོད་དེ། ས་བརྟུ་སོ་
 དེ་དག་ལྷལ་རྫོགས་ཚུལ་དང་། ཡོན་ཏན་འཕྲོ་བ་ཚུལ་མི་འདྲ་བ་དང་།
 སྤང་བྱ་སེལ་བ་དང་། སྦྱབ་པའི་རྣམ་པ་སྲ་མ་སྲ་མ་ལས་བྱི་མ་བྱི་མ་བྱུང་
 རྟུགས་པའི་དབང་གིས་བརྟུར་བཞག་པའི་སྒྱིར། བརྟུ་སོ་དེར་གྲངས་
 རེས་པ་ཡིན་ཏེ། ཡོངས་སྦྱང་བརྟུར་གྲངས་རེས་པའི་སྒྱིར། ས་བརྟུར་
 དབྱེ་བ་ལ་དགོས་པ་ཡོད་དེ། ཐེག་ཆེན་ལ་ས་བརྟུའི་རྣམ་བཞག་མི་འདོད་
 པ་རྣམས་ཀྱི་ཕྱག་རྫོག་དགག་པའི་ཆེད་རྟུ་ཐེག་པ་དམན་པའི་ས་བརྟུད་
 དཔེར་བཞོན་ནས་ཐེག་ཆེན་ལ་ས་བརྟུའི་དབྱེ་བ་མཚན་པའི་སྒྱིར། གསུམ་
 པ་བྱེ་བ་སོ་སོའི་དོན་ལ། རེས་ཚིག་དང་། སྤང་བྱ་སྤོང་ཚུལ་གྱི་བྱུང་
 ཚོས་དང་། ཡོན་ཏན་སྟུག་པའི་བྱུང་ཚོས་གསུམ།

དང་སོ་ལ། ས་སྒྱིའི་རེས་ཚིག་དང་། ས་སོ་སོའི་རེས་ཚིག་གཉིས།
 དང་སོ་ནི། སའི་སྐད་དོད་རྒྱ་མི་ཞེས་པ་ཡི་གེ་བརྒྱན་པའི་རེས་ཚིག་གིས་
 བཤད་ན། གདུལ་བྱ་འབྱུང་སོ་དཔག་མེད་སྦྱིབ་གཉིས་ཀྱི་འཇིགས་པ་
 མེད་པའི་རྟེན་བྱེད་པ་དང་། ཡོན་ཏན་དཔག་མེད་གོང་ནས་གོང་རྟུ་
 འཕེལ་བར་བྱེད་པས་ན་ཞེས་བརྗོད་པའི་སྒྱིར། གཉིས་པ་ནི། ས་དང་

བོ་ལ་རབ་རྒྱ་དགའ་བ་ཞེས་བརྗོད་པའི་རྒྱ་མཚན་ཡོད་དེ། ས་དང་བོ་
 བས་རྗོད་པའི་བྱང་ཚུབ་ལ་ཉེ་བ་དང་། སེམས་ཅན་གྱི་དོན་འགྲུབ་
 པར་མཐོང་བ་ན་དགའ་བ་བྱུང་བར་ཅན་སྐྱེ་བས་དེ་ལྟར་བརྗོད་པའི་སྤྱིར།
 ས་གཉིས་པ་ལ་དྲི་མ་མེད་པ་ཞེས་བརྗོད་པའི་རྒྱ་མཚན་ཡོད་དེ། དེ་
 གཉིས་པ་བས་འཆལ་བའི་ཚུལ་ཁྲིམས་དང་། ཐེག་དམན་ཡིད་བྱེད་གྱི་
 ཚུལ་བའི་དྲི་མ་དང་བྲལ་བའི་རྒྱ་མཚན་གྱིས་དེ་ལྟར་བརྗོད་པའི་སྤྱིར།
 ས་གསུམ་པ་ལ་འོད་བྱེད་པ་ཞེས་བརྗོད་པའི་རྒྱ་མཚན་ཡོད་དེ། ས་གསུམ་
 པ་བས་ལུས་སྐྱོག་ལ་མི་ལྟ་བར་རང་ཉིད་གྱིས་ཀྱང་ལུང་གི་ཚུལ་འཚོལ་བ་
 ལ་འབད་ཅིང་གཏུལ་བྱ་གཞན་ནམས་ཚུལ་གྱི་རྣལ་བས་ཚེམ་པར་བྱེད་
 པའི་རྒྱ་མཚན་གྱིས་དེ་ལྟར་བརྗོད་པའི་སྤྱིར། ས་བཞི་བ་ལ་འོད་འཕྲོ་བ་
 ཞེས་བརྗོད་པའི་རྒྱ་མཚན་ཡོད་དེ། ས་བཞི་བར་བྱང་ཚུབ་གྱི་སྤྱོད་པ་དང་
 མཐུན་པའི་ཚུལ་བསྟན་པའི་སྐོ་བས་རང་གི་དོས་སྐལ་གྱི་སྤྱི་བ་གཉིས་ཐེག་
 པར་བྱེད་པའི་ཡེ་ཤེས་གྱི་འོད་མེ་ལྟར་འཕྲོ་བའི་རྒྱ་མཚན་གྱིས་དེ་ལྟར་
 བརྗོད་པའི་སྤྱིར། ས་ལྔ་བ་ལ་སྤྱང་དགའ་བ་ཞེས་བརྗོད་པའི་རྒྱ་མཚན་
 ཡོད་དེ། སེམས་ཅན་སྐྱིན་པར་བྱེད་པ་དང་། དེ་བྱེད་པའི་ཚེ་གཏུལ་
 བྱའི་ལོག་སྐྱབ་ལ་བརྗོད་པར་དགའ་བ་དེ་ལ་སྐོ་ལྟ་བྱང་ཚུབ་སེམས་དཔའ་
 ས་བཞི་བ་མན་ཆད་གྱིས་སྤྱོང་དགའ་བ་ཡིན་ལ། ལྔ་བ་འདིར་སྤྱོང་རུས་
 པའི་རྒྱ་མཚན་གྱིས་དེ་ལྟར་བརྗོད་པའི་སྤྱིར། ས་དྲུག་པ་ལ་མངོན་རྒྱ་ལྷུང་
 པའི་ས་ཞེས་བརྗོད་པའི་རྒྱ་མཚན་ཡོད་དེ། ཉེན་འབྲེལ་ལུགས་འབྱུང་
 རྒྱ་བསྐྱེམ་པས་འཁོར་བ་ལས་སྐྱོག་པ་མངོན་རྒྱ་ལྷུང་། ཉེན་འབྲེལ་ལུགས་
 ལྷོག་རྒྱ་བསྐྱེམ་པས་སྤྱང་འདས་ལ་མངོན་རྒྱ་སྤྱོད་པའམ་མངོན་རྒྱ་ལྷུང་

པའི་རྒྱ་མཚན་གྱིས་དེ་ལྟར་བརྗོད་པའི་སྤྱིར། ས་བརྟུན་པ་ལ་རིང་ཏུ་
 སྐྱོད་བཞེས་བརྗོད་པའི་རྒྱ་མཚན་ཡོད་དེ། ལམ་ལུག་རིང་ཏུ་བརྗོད་པ་
 ལ་བརྟེན་ནས་མཚན་བཅས་ཚྭ་བཅས་ཀྱི་ལམ་མཐར་ཐུག་པ་དང་།
 བརྗོད་པ་གཅིག་པའི་ལམ་གཉིས་འབྲེལ་བའི་རྒྱ་མཚན་གྱིས་དེ་ལྟར་
 བརྗོད་པའི་སྤྱིར། ས་བརྟུན་པ་ལ་མི་གཡོ་བཞེས་བརྗོད་པའི་རྒྱ་མཚན་
 ཡོད་དེ། ས་བརྟུན་པར་མཚན་མ་དང་བཅས་པའི་འདུ་ཤེས་དང་།
 མཚན་མེད་ཚྭ་བཅས་ཀྱི་འདུ་ཤེས་གཉིས་ཀྱིས་མི་གཡོ་བའི་རྒྱ་མཚན་
 གྱིས་དེ་ལྟར་བརྗོད་པའི་སྤྱིར། ས་དགུ་བ་ལ་ལེགས་པའི་སློ་བྱས་ཞེས་
 བརྗོད་པའི་རྒྱ་མཚན་ཡོད་དེ། སོ་སོ་ཡང་དག་པར་རིག་པའི་སློ་བྱས་
 ཞེས་བརྗོད་པའི་བརྗོད་པ་ཐོབ་པའི་རྒྱ་མཚན་གྱིས་དེ་ལྟར་བརྗོད་པའི་
 སྤྱིར། ས་བརྟུན་པ་ལ་ཚོས་ཀྱི་སློབ་ཞེས་བརྗོད་པའི་རྒྱ་མཚན་ཡོད་དེ།
 བམ་མཁའ་ལ་ཚར་སློབ་འཁྲིགས་ཏེ་ཆར་པབ་ནས་འཇིག་རྟེན་གྱི་ལོ་རྒྱུ་
 རྒྱས་པར་བྱེད་པ་ལྟར། བྱང་ཐེམས་ས་བརྟུན་པའི་ཤེས་རྒྱུད་ནམ་མཁའ་
 དང་འདྲ་བ་ལ་གཟུངས་དང་ཉིང་དེ་འཇིན་ལ་ཐོགས་པའི་ཚོས་ཀྱི་སློབ་
 འཁྲུགས་ནས་ཚོས་ཀྱི་ཆར་པབ་ལྟེ། གདུལ་བྱའི་རྒྱུད་ཀྱི་དགེ་བའི་ལོ་
 རྒྱུ་ཐུབ་ཐུབ་ཚོགས་པ་རྒྱས་པར་བྱེད་པའི་རྒྱ་མཚན་གྱིས་དེ་ལྟར་བརྗོད་
 པའི་སྤྱིར།

གཉིས་པ་སྤང་བྱ་སྤོང་ཚུལ་ནི། མཐོང་ལམ་གྱི་སྐབས་སུ་མཐོང་
 སྤང་ཉོན་མོངས་བརྒྱ་དང་བརྟུན་གཉིས་དང་། མཐོང་སྤང་ཤེས་སྤྱིབ་བརྒྱ་
 དང་བརྒྱད་སྤོང་བ་ཡིན་ལ། སྤོང་ལམ་གྱིས་བརྟུན་པའི་ས་དང་ཐོ་ནས་
 ས་བརྟུན་པའི་བར་ཏུ་ཉོན་སྤོང་ལྟན་སྤོང་བརྟུན་ཏུ་ག་དང་། ཤེས་སྤྱིབ་ལྟན་

རྒྱལ་བརྒྱ་དང་བརྒྱད་ཀྱི་ས་པོ་ལྷོང་བའི་ཕྱིར། ཉོན་མྱོལ་ཀྱུན་བཏགས་
 བརྒྱ་དང་བརྒྱ་གཉིས་ཡོད་དེ། འདྲོད་པའི་སས་བསྐྱས་ཀྱི་སྐྱུག་བསྐྱལ་
 མཐོང་སྤང་ཉོན་མོངས་བརྒྱ། ཀྱུན་འབྱུང་མཐོང་སྤང་ཉོན་མོངས་བརྒྱ།
 འཕོག་པ་མཐོང་སྤང་ཉོན་མོངས་བརྒྱ། ལམ་མཐོང་སྤང་ཉོན་མོངས་
 བརྒྱ་དང་བཞི་བརྒྱ་ཡོད་པའི་ཕྱིར། ཉུགས་ལྷུག་སྟེ། བདེན་པ་རེ་རེ་ལ་
 དམིགས་པའི་ལྷ་བ་ལྷ་དང་། ལྷ་མིན་ལྷ་སྟེ་བརྒྱ་ཚོན་བཞི་ཡོད་པའི་
 ཕྱིར། དེའི་སྟེང་དུ་གཟུགས་གཟུགས་མེད་ཀྱི་སས་བསྐྱས་ཀྱི་བདེན་པ་
 བཞི་ལ་དམིགས་པའི་ཉོན་མོངས་བརྒྱའི་ནང་ནས་ཁོང་ཁྲོ་དྲོར་ནས་
 གཟུགས་ཀྱི་སས་བསྐྱས་ཀྱི་སྐྱུ་ཚ་ཚ་དུག གཟུགས་མེད་ཀྱི་སས་བསྐྱས་
 ཀྱི་སྐྱུ་ཚ་ཚ་དུག་སྟེ་དོན་གཉིས་ཡོད་པའི་ཕྱིར། ཤེས་སྐྱོབ་ཀྱུན་བཏགས་
 བརྒྱ་དང་བརྒྱད་ཡོད་དེ། འདྲོད་པའི་སས་བསྐྱས་ཀྱི་ཤེས་སྐྱོབ་ཀྱུན་
 བཏགས་མོ་དུག གཟུགས་དང་གཟུགས་མེད་གཉིས་ཀྱི་སས་བསྐྱས་ཀྱི་
 ཤེས་སྐྱོབ་ཀྱུན་བཏགས་མོ་དུག་རེ་ཡོད་པའི་ཕྱིར། དང་པོ་ལྷུག་སྟེ།
 འདྲོད་པའི་སས་བསྐྱས་ཀྱི་མཐོང་སྤང་དུ་ལྷུང་བའི་ཤེས་སྐྱོབ་འབྱུག་པ་
 གཟུང་རྟོག་དགུ། རྟོག་པ་གཟུང་རྟོག་དགུ། རྩིས་འཛིན་རྟོག་པ་དགུ།
 བཏགས་འཛིན་རྟོག་པ་དགུ་རྣམས་ཡོད་པའི་ཕྱིར། དེས་གཞན་གཉིས་
 ལ་རིགས་འགྲ། ཉོན་མྱོལ་ལྷན་སྐྱེས་བརྒྱ་དུག་ཡོད་དེ། འདྲོད་པའི་
 སས་བསྐྱས་ཀྱི་འདྲོད་ཆགས་ཞེ་སྤང་ང་རྒྱལ་ཉོན་མོངས་ཅན་གྱི་མ་རིག་པ།
 འཛིག་ལྷ། མཐར་འཛིན་ཉེ་དུག་དང་། ལམས་ལོང་མ་གཉིས་ཀྱི་སས་
 བསྐྱས་ཀྱི་ཞེ་སྤང་བཏོན་ནས་གཞན་ལྷ་སྟེ་བརྒྱ་དུག་ཡོད་པའི་ཕྱིར།
 ཤེས་སྐྱོབ་ལྷན་སྐྱེས་བརྒྱ་དང་བརྒྱད་ཡོད་དེ། ལམས་གསུམ་གྱི་སས་

བརྩམ་གྱི་ཤེས་རྒྱིབ་ལྟ་བུ་སྒྲིབ་སྒྲུབ་ཅུ་ཙུག་རེ་ཡོད་པའི་བྱིར།

གསུམ་པ་ཡོན་ཏན་ལྟ་བུ་པའི་བྱིར་པར་ལ། སར་བྱིན་ལྟ་བུ་ལྟེ་ལྟེ་གྱི་
བྱིར་པར། ཡོན་ཏན་གྱི་གངས་འཕེལ་བའི་བྱིར་པར། རྣམ་རྒྱིན་གྱི་རྒྱེ་
བ་ལེན་ཚུལ་གྱི་བྱིར་པར། བསྐྱབ་གསུམ་འབྲས་བུ་དང་བཅས་པ་ལྟ་བུ་
ཚུལ་གྱི་བྱིར་པར། རྗེས་སྐྱོད་ཏུ་དེས་ཤེས་འདྲེན་ཚུལ་གྱི་བྱིར་པར།
ཡོངས་རྒྱུད་གི་བྱིར་པར། ས་སྐྱོབ་པའི་རྟོགས་གྱི་བྱིར་པར་དང་བཅུ་བུ།

དང་སོ་ནི། ས་དང་སོར་རྒྱུན་པའི་སར་བྱིན་ལྟ་བུ་སོར་སོབ་པ་ནས་
བཟུང་སྟེ་བཅུ་བར་ཡི་ཤེས་གྱིས་སར་བྱིན་ལྟ་བུ་སོར་སོབ་པའི་བར་ཡིན་
པའི་བྱིར།

གཉིས་པ་ནི། ས་དང་སོར་རྗེས་སྐྱོབ་ཏུ་སྐྱད་ཅིག་མ་གཅིག་ལ་
སངས་རྒྱས་བརྒྱའི་ཞལ་མཐོང་བ། དེ་དག་གིས་བྱིན་གྱིས་བསྐྱབས་པ་
ཤེས་པ་སོབ་པ། སངས་རྒྱས་ཀྱི་ཞིང་བརྒྱར་འགོ་བུས། དེས་ཞིང་བརྒྱ་
ལྷང་བར་བྱེད་བུས། འཇིག་རྟེན་གྱི་ལམས་མི་འདྲ་བ་བརྒྱ་གཡོ་བར་བྱེད་
བུས། བསྐྱལ་བ་བརྒྱར་གནས་བུས། བསྐྱལ་བ་བརྒྱའི་སྟོན་དང་བྱི་
མའི་མཐའ་ལ་ཡང་དག་པར་ཡི་ཤེས་གྱི་གཟིགས་པ་འཇུག་བུས། ཉིང་
དེ་འཇིན་མི་འདྲ་བ་བརྒྱ་ལ་སྟོམས་པར་འཇུག་བུས། ཚོས་གྱི་སྟོ་མི་འདྲ་
བ་བརྒྱ་འབྱེད་བུས། སེམས་ཅན་བརྒྱ་རྒྱུན་པར་བྱེད་བུས། རང་གི་
ལུས་བརྒྱར་སྐྱེ་ལ་བུས། རང་གི་ལུས་རེ་རེའི་འཕོར་དུ་བྱང་སེམས་འཕགས་
པ་བརྒྱ་བརྒྱས་བརྒྱར་བ་བྱེད་བུས་པ་ནས་བཟུང་སྟེ། ས་གཉིས་པར་དེ་
འདྲ་བའི་ཡོན་ཏན་རྫོང་སྤྲུལ་སྟེ་ཚོན་བཅུ་གཉིས། ས་གསུམ་པར་འབྲུམ་
སྤྲུལ་བཅུ་གཉིས། ས་བཞི་བར་བྱེ་བ་བརྒྱ་སྤྲུལ་བཅུ་གཉིས། ས་ལྔ་

བར་བྱེ་བ་སྟོང་སྤྲུག་བརྩུག་གཉིས། ས་རྩུག་པར་བྱེ་བ་འབྲུམ་སྤྲུག་བརྩུག་གཉིས། ས་བརྩུབ་པར་བྱེ་བ་ཁྲག་ཁྲིག་འབྲུམ་སྤྲུག་བརྩུག་གཉིས། ས་བརྩུབ་པར་སྟོང་གསུམ་གྱི་རྩལ་སྤྲ་རབ་ཀྱི་གངས་དང་མཉམ་པའི་སྡེ་ཚོན་བརྩུག་གཉིས། ས་དགུ་བར་སྟོང་གསུམ་འབྲུམ་སྤྲུག་བརྩུབ་རྩལ་སྤྲ་རབ་ཀྱི་གངས་དང་མཉམ་པའི་ཡོན་ཏན་སྡེ་ཚོན་བརྩུག་གཉིས། ས་བརྩུབ་པར་སངས་ཀྱི་ཞིང་བརྗོད་ཏུ་མེད་པའི་ཡང་བརྗོད་ཏུ་མེད་པའི་རྩལ་སྤྲ་རབ་ཀྱི་གངས་དང་མཉམ་པའི་ཡོན་ཏན་སྡེ་ཚོན་བརྩུག་གཉིས་ཐོབ་པའི་བྱིར།

གསུམ་པ་ནི། ས་དང་པོ་བས་འཛུལ་བྱ་སྤྱིང་ལ་དབང་བརྩུབ་པའི་རྩལ་པོར་སྐྱེ་བ་ལེན། ས་གཉིས་པ་བས་སྤྱིང་བཞི། ས་གསུམ་པ་བས་སྤུམ་རྩ་ཚ་གསུམ། ས་བཞི་བ་བས་འཐབ་བྲལ། ས་ལྔ་བ་བས་དགའ་ལྷན། ས་རྩུག་པ་བས་འཕྲུལ་དགའ། ས་བརྩུབ་པ་བས་གཞན་འཕྲུལ་དབང་བྱེད། ས་བརྩུབ་པ་བས་སྟོང་སྐྱི་ལུང་གི་བདག་པོ་ཚངས་པ་ཆེན་པོ། ས་དགུ་བ་བས་སྟོང་གཉིས་པའི་བདག་པོ་ཚངས་པ་ཆེན་པོ། ས་བརྩུབ་བས་འོག་མིན་གྱི་ལྷའི་བྱ་དབང་ལྷག་ཆེན་པོའི་སྐྱེ་བ་ལེན་པའི་བྱིར། འདི་དག་ནི་གས་ཆེ་བ་ལ་དམོངས་པ་ཡིན་གྱི་ཁྲབ་མཐའ་བརྩུང་བ་ནི་ལ་ཡིན་ནོ། །

བཞི་བ་ནི། ས་དང་པོར་ཚོས་ཉིད་མངོན་སུམ་ཏུ་རྟོགས་པའི་སྐོབ་ས་བསྐྱབ་པ་གསུམ་ལ་སྦྱོད་པའི་ཡོན་ཏན་ཐོབ། གཉིས་པར་ཚུལ་ཁྲིམས་ཀྱི་བསྐྱབ་པ་དང་། གསུམ་པར་སྣག་པ་ཉིང་རེ་འཛོལ་གྱི་བསྐྱབ་པ་དང་། བཞི་བ་ལྔ་བ་རྩུག་པ་རྣམས་སུ་ཤེས་རབ་ཀྱི་བསྐྱབ་པ་ཐོབ་ཅིང་། ས་སྣག་ལ་བཞིའི་ཡོན་ཏན་གྱུང་བསྐྱབ་པ་གསུམ་གྱི་ནང་ཏུ་འདུ་བའི་ཁྲུང་།

པར་འཕྲོལ་པའི་ཕྱིར།

ལྷ་པ་ལོ། ས་བཟུང་ཚོས་ཉིད་མངོན་སུམ་ཏུ་རྟོགས་པའི་མཉམ་
 བཞག་ལས་ལངས་པའི་རྗེས་ཐོབ་ཏུ་རྟོན་འབྲེལ་བའི་རྣམ་ཐྱོད་ལ་
 དེས་ཤེས་འདྲེན་ཚུལ་མི་འདྲ་བ་བཟུ་ཡོད་དེ། ས་དང་བོའི་གནས་སྐབས་
 ལྷ་ཚོས་བདག་བཀག་པ་ཙམ་གྱི་ཚོས་ཉིད་དེས་རང་གཞན་ཐམས་ཅད་ལ་
 རྒྱབ་པར་རྟོགས་པས་ཚོས་ཉིད་ཀྱུན་འགྲོའི་ཚུལ་ཏུ་རྟོགས། ས་གཉིས་
 པར་ཚོས་ཉིད་རྟོགས་པའི་ཐེག་ཆེན་གྱི་ལམ་དེ་ཐེག་དམན་གྱི་ལམ་ལས་
 མཚོག་ཏུ་རྟོགས་པས་ཚོས་ཉིད་མཚོག་གི་དོན་ཏུ་རྟོགས། ས་གསུམ་པར་
 གསུང་རབ་མང་ཏུ་ཐོས་པ་ལོ་ཚོས་དབྱིངས་རྟོགས་པའི་རྒྱ་མཐུན་ཏུ་དེས་
 པས་ཚོས་ཉིད་རྒྱ་མཐུན་པའི་དོན་ཏུ་རྟོགས། ས་བཞི་བར་ལུང་གི་ཚོས་
 ལ་ཤེད་པའི་ར་རྒྱལ་མེད་པས་ཡོངས་སུ་འཛོན་པ་མེད་པའི་དོན་ཏུ་རྟོགས།
 ས་ལྷ་བར་རང་གཞན་ཐམས་ཅད་གང་ཟག་རང་རྒྱ་ཐུབ་པའི་རྗེས་ཡོད་
 གྱིས་རྟོང་བའི་རྣོ་ནས་རྒྱུད་ཐ་དད་མེད་པར་རྟོགས། ས་རྒྱག་པར་ཀུན་
 ལས་ཉོན་མོངས་དང་ནམ་བུར་གཉིས་རྒྱ་མེད་དང་མི་མཐུན་པའི་རྒྱ་ལས་
 མི་རྒྱུ་བར་རྟོགས་པས་ཀུན་ཉོན་དང་ནམ་བུར་ཐ་དད་མེད་པའི་དོན་ཏུ་
 རྟོགས། ས་བདུན་པར་ཚོས་ཉིད་ལ་མདོ་ལ་སོགས་པའི་ཚོས་གྱི་མཚོན་
 མ་མི་འབྲུང་བས་ཐ་དད་ཏུ་མེད་པའི་དོན་ཏུ་རྟོགས། ས་བརྒྱད་པར་
 ཚོས་ཉིད་དེ་ཀུན་བྱང་གི་འབྲིབ་འཕེལ་མེད་པའི་དོན་དང་། མི་རྟོག་པའི་
 ཡེ་ཤེས་དང་ཞིང་དག་པ་གཉིས་ལ་དབང་བའི་དོན་གྱི་གནས་སུ་རྟོགས།
 ས་དབྱེ་བར་སོ་སོ་ཡང་དག་རིག་བཞི་ཐོབ་པས་ཚོས་ཉིད་དེ་ཡེ་ཤེས་ལ་
 དབང་བའི་དོན་གྱི་གནས་སུ་རྟོགས། ས་བཟུ་བར་སངས་རྒྱས་དང་

འཕྲིན་ལས་མཉམ་པས་ཚོས་ཉིད་དེ་ལས་ལ་དབང་བའི་གནས་སུ་རྟོགས་པའི་ཕྱིར།

རྒྱག་པ་ནི། ས་དང་ཐོ་ལ་ཡོངས་སྦྱོར་བཅུ། གཉིས་པ་ལ་བརྒྱད། གསུམ་པ་ལ་ལྔ། བཞི་བ་དང་ལྔ་བ་ལ་བརྒྱབ་བཅུ། རྒྱག་པ་ལ་བརྒྱབ་གཉིས། བརྒྱབ་པ་ལ་ཉི་ལྔ། བརྒྱད་པ་ལ་བརྒྱད། དགུ་བ་ལ་བརྒྱབ་གཉིས་ཅན་ལས་སུ་ཡོད་པའི་ཕྱིར། ས་བརྒྱབ་བའི་ཡོངས་སྦྱོར་མངོན་རྟོགས་རྒྱན་ལས་དངོས་སུ་མ་བརྟན་ཀྱང་ཡོངས་སྦྱོར་མེད་པ་མིན་ཏེ། ས་བརྒྱབ་ཐོབ་པའི་གནས་སྐབས་སུ་སྦྱོན་ཟད་ཅིང་ཡོན་ཏེན་འཕེལ་བའི་སྐོ་ནས་ས་ཐོང་མར་བཞོད་དགོས་པའི་ཕྱིར།

བརྒྱན་པ་ནི། ས་བརྒྱབ་ཐོབ་པའི་གནས་སྐབས་སུ་མི་ལམ་གྱི་རྟོགས་མི་འདྲ་བ་རེ་འབྱུང་བའི་ཕྱིར། རྟོན་ཐོབ་པ་ནས་གཉིད་སོགས་སྐྱིབ་པ་ལྟ་མེད་པར་བཤད་པས་ས་བརྒྱབ་ཐོབ་པ་ལ་རི་ལྟར་མི་ལྟས་འོང་སྟམས་ན། ཐོད་ལྔ་མ་ཁ་ཅིག་གེས་པ་སྐོ་བྱུང་བའི་ཉམས་སྤང་མི་ལམ་བཞིན་རྒྱ་ཤར་བ་ཡིན་ཞེས་གསུངས། རལས་པ་འགའ་ཞིག་གཉིད་མཚན་ཉིད་པ་ནི་འཕྲུལ་གྱི་འབྲུལ་རྒྱས་བསྐྱེད་པའི་གེས་པ་ཡིན་པས་དག་ས་བ་ལ་མེད་ཅེས་ཟེར། མི་འཐད་དེ། དེ་དག་ལ་ཉོན་མོངས་ཅན་གྱི་གཉིད་མེད་ཀྱང་དགེ་བའི་གཉིད་ཡོད་པའི་ཕྱིར། ཉ་ལྷི་ཀ་ཡིད་གྱི་ལུན་སེལ་ལས། གཉིད་ལ་གཉིས་ལས་འབྱུང་བ་རང་དབང་མེད་པར་སྦྱང་བྱེད་ཉེ་ཉོན་གྱི་གཉིད་མེད་ཀྱང་ཆེད་རྒྱ་བྱིན་གྱིས་བརྒྱབས་པས་ལུས་རྒྱས་པར་བྱེད་པ་དགེ་བར་བཟང་བའི་གཉིད་ནི་ས་དེ་དག་ན་ཡོད་པས་སྦྱོན་མེད་དོ། ། ཞེས་དང་། གསེར་འཕྲེང་ལས། གཉིད་ལ་ལྷུལ་ལ་འཇུག་པའི་གེས་པ་རང་དབང་

མེད་པར་བྱེད་པ་ཉོན་མོངས་ཅན་དང་། ལུས་རྒྱས་པར་བྱེད་པ་དག་
བར་བཤང་བའི་གཉིད་གཉིས་ཡོད་པས་སྣ་མ་མེད་ཀྱང་ཕྱི་མ་ཡོད་པས་
སྐྱོན་མེད་དེ་ཞེས་པ་ལན་དོན་མཐུན་དང་། ཞེས་གསུངས་པའི་སྱིར།
ས་འོག་མ་ནས་གོང་མར་འཕོ་བའི་ཚུལ་ཡང་ཡོད་དེ།

ས་འོག་མ་འོག་མ་ནས་གོང་མ་གོང་མར་འཕོ་བའི་ཚེ་མཉམ་བཞག་
ནས་མཉམ་བཞག་ཏུ་འཕོ་བ་ཡིན་པའི་སྱིར་ཏེ། ཐེག་ཆེན་གྱི་སྐྱུར་ལམ་
ཚོས་མཚོག་ཆེན་པོ་ནས་ས་དང་བོར་འཕོ་བ་ནས་བཟམས་ཏེ་རྒྱུན་མཐའི་
བར་ཆད་མེད་ལམ་ནས་རྣམ་མཁྱེན་རྣམས་ཅིག་དང་བོར་འཕོ་བའི་བར་དེ་
ཡིན་པའི་སྱིར། །།

སྐྱུས་པ། ཐར་ལམ་གསུམ་གྱི་ཐེམ་སྐྱུས་ལ་བརྟེན་ནས། ། བྱང་ཚུབ་
གསུམ་གྱི་ཁང་བཟང་བསྐྱོད་པའི་ཚུལ། ། རང་བཟོ་སྦངས་ཏེ་རྣམ་དཔྱད་
ཞིབ་མོ་ཡིས། ། ཤིང་རྩ་ཆེན་པོའི་གཞུང་བཞིན་གསལ་བོར་བཀོད། །
དགེ་བས་མཁའ་མཉམ་ལུས་ཅན་མ་ལུས་པ། ། ཐེག་མཚོག་གོ་སྐྱོན་ཤེས་
རབ་མཚོན་ཐོགས་ནས། ། བདུད་བཞིའི་དབྱ་སྡེ་མ་ལུས་ཀྱིན་བཅོམ་སྟེ། །
སྐྱུ་གསུམ་ནོར་བུའི་ཁྲི་ལ་འཁོད་ལྟར་ཅིག །

ཅེས་ས་ལམ་གྱི་རྣམ་བཞག་ཐེག་གསུམ་མཛེས་རྒྱན་ཞེས་བྱ་བ་འདི་
ནི། ཨ་ལག་ལྷ་ནས་བྱང་སྤྱོད་སྐྱེ་དགའི་འདྲེན་མཚོག་དམ་པར་ལྟར་
བ་ཀྱིན་གྲོལ་ནོ་མོན་ཉན་རིན་པོ་ཆེས། བཀྲ་ཤིས་པའི་སྣ་རྣམས། དངུལ་
གྱི་མཚུལ་དང་བཅས་བསྐྱེད་འོར། བཅུན་པ་དཀོན་མཚོག་འཇིགས་
མེད་དབང་བོས་སྐྱུར་བའོ། ། །།

མོ་སྲ་སྟེ། ས་ལམ་ཅི་ལྟར་བསྐྱོད་ཚུལ་སྲ་ཞིབ་རྒྱལ་ས། ། མ་ནོར་མ་འདྲེས་བཀྲ་
 བ་དབང་གཞུང་གས། ། རྒྱུ་ལྷན་གསལ་རོས་སྲ་སྣང་བ་ལས། ། རོ་མཚར་གཟིགས་
 མོར་འཆར་བའི་ལེགས་བཤད་ཀྱི། ། ཚེས་རྒྱུན་ཟད་མི་ཤེས་པའི་དབལ་འཕྱོར་ལ། །
 གཟེར་གནས་དཔྱོད་ལྡན་འདོད་དགུར་ལོངས་སྤོང་ཕྱིར། ། བར་ཏུ་བསྐྱུན་པའི་དགོ་
 བས་ལུས་ཅན་རྒྱལ་ས། ། ས་བོན་རྟོགས་པ་རྒྱུར་ཏུ་མཐར་ཕྱིན་ཤོག། ཅེས་པ་འདི་ནི་ལྷ་
 རང་རབ་འབྱམས་པ་དགོ་ལེགས་རྒྱ་མཚོས་རྒྱ་ཡོན་རྒྱར་བ་དང་། མཁར་རྟོན་ཤི་རེ་གོ་བུ་
 རྒྱ་མ་ནས་ཀྱང་དདུལ་སྲང་རོའི་ཞལ་འདེབས་གནང་ནས་བཤད་རྒྱུ་བ་བཟུན་པའི་
 འབྱུང་གནས་སྐྱེ་འབྱུང་བྱམས་པ་སླིང་ཏུ་དཔར་ཏུ་བསྐྱུབས་པའོ།

སྲ་མ་ཡོངས་འདྲིན་རིན་པོ་ཆེའི་ཞལ་ནས།

རྒྱས་པ། རྒྱལ་གྲོལ་འདོད་པའི་སྐྱེ་བོ་མཐའ་དག་ལ། ། ལེགས་བཤད་
 བདུད་ཚིའི་དགའ་རྟོན་འབྱེད་པའི་ཕྱིར། ། ཁྲིམས་ལྡན་སླིང་ཞེས་བསྐྱུགས་
 པའི་ཚོས་ལྷན་ས། ། མི་ཟད་པར་གྱི་ཀྱན་བཟང་སླིན་འདི་རྫོས། །